

تصوف: احیائے دین کی روحانی تحریک

پروفیسر سید جعفر رضا

تصوف، بحیثیت تحریک احیائے دین اسلام، اس کے مقاصد، دائرہ عمل اور اثرات کا جائزہ لینے میں مد نظر رکھنا ہو گا کہ روحانی اساس سے کوئی مذہب خالی نہیں ہے کیونکہ مذہب انسانی جبلت سے بے نیاز نہیں ہو سکتا اور روحانیت انسانی جبلت میں داخل ہے ہر بشر کے بنیاد باطن میں ایک قوت غریزی کا وجود ہوتا ہے، جس کو اصطلاح میں 'دورائے شعور' (Supra Conscious) کہا گیا ہے۔ اگر یہ دورائے شعور بیدار ہو جائے تو فرد معنویات کی دنیا تلاش کرنے میں روحانیت کی راہوں پر گامزن ہو جاتا ہے۔ یہ روحانیت ان قلوب میں بھی خوابیدہ رہتی ہے، جن کو خدا پرستی یا مذہب شناسی سے کوئی علاقہ نہیں ہوتا۔ البتہ خدا پرستوں میں روحانیت عرفان الہی کا نام اختیار کر لیتی ہے۔ اسی بنا پر دنیا کے تمام مذاہب میں عارفوں کی جماعت نظر آتی ہے۔ بعض مذاہب میں عرفانیت کو رہبانیت سے وابستہ کر دیا گیا لیکن اسلام نے سماجی نظام زندگی کے ساتھ خدا پرستی کی تعلیم دی تو متقین کی ایک ایسی جماعت وجود میں آگئی، جو فواکھات دنیا سے کنارہ کش ہو کر الفقر و فخری کو اعلیٰ اقدار حیات قرار دیتی تھی اور عبادت الہی کے ذریعہ روحانی مراحل طے کرتی تھی۔ اس ضمن میں ملحوظ خاطر رہے کہ صدر اسلام کے بعد (۶۳۱ھ/۶۶۱ء کے بعد) دنیا داری، عیش پرستی اور ایمان فروشی کی گرم بازاری ہوئی اور حاکمان بنو امیہ نے عرب جاہلی کو اسلام پر مسلط کر دیا تو اس کے خلاف اسلامی حلقوں میں شدید رد عمل رونما ہوا، جس کے نتیجے میں میدان جنگ میں صفیں آراستہ کرنے کے علاوہ روحانی تربیت کی صفیں بھی آراستہ کی گئیں۔ اسلامی اقدار کو روحانی اداروں میں محفوظ کرنے کی کوشش کی گئی۔ اسی بنا پر تصوف کے وجود میں آنے کا بنیادی سبب نام نہاد خلفائے بنو امیہ کی دنیا داری، عیش پرستی اور ایمان فروشی کو قرار دیا

اسلام میں غیر اسلامی عناصر کے فروغ پانے میں ملکی فتوحات کی توسیع پسندی کو نظر انداز نہیں کیا جاسکتا۔ اس توسیع پسندی نے ممالک اسلامیہ کے جغرافیائی حدود میں کئی مقتدر ممالک کی سرحدوں کا احاطہ کر لیا۔ اس سے متعدد نئے ابعاد ابھر کر سامنے آئے۔ شہریت کو صحرایت پر فضیلت حاصل ہوئی تو مسلمانوں میں صحرائی زندگی کی سادگی ختم ہو گئی۔ مفتوح قوموں نے احساس شکست کے ساتھ اسلام قبول کر لیا لیکن یہ لوگ اپنے دل و دماغ کے دامن میں خاموشی سے اپنے تہذیبی و مذہبی ورثے کو چھپائے رہے اور خاص خاص مواقع پر اسلام سے اپنے قدیم مذہب کی برتری کی جانب اشارہ کرنے سے نہ چوکتے تھے۔ علاوہ بریں علمی و فکری سطح پر مسلمانوں کا یونانی، ایرانی اور ہندوستانی علماء و حکماء سے رابطہ ہوا تو ان ممالک کے مذاہب مثلاً یہودیت و عیسائیت، ویدانت و بدھیت اور زرتشتیت و مانیت کے مسائل و مباحث سے مبادلہ و مجاہدہ شروع ہوا۔ اہل عرب یہود و نصاریٰ سے واقف تھے، ان کے اعتراضات سے کان آشنا تھے لیکن پہلے وہ دائرہ اسلام کے باہر رہ کر بحث و تکرار کرتے تھے، اب اہل اسلام بن گئے تھے اور تسکین بالقلب کے لیے اپنے پرانے مذہب کا اپنے نئے مذہب سے تقابلی مطالعہ کر کے سمجھنا چاہتے تھے کہ اس نئے مذہب کو اختیار کرنے کی بنا پر ان سے کوئی غلطی تو سرزد نہیں ہو گئی ہے۔ ان کے پیش نظر فقہی مسائل کے علاوہ روحانی مسائل بھی تھے جن پر دور قدیم سے عملی تجربہ کرتے آئے تھے۔ فقہی مسائل حل کرنے کے لیے فقہاء متکلمین کی جماعت موجود تھی، جو دقیق نظری سے شریعت کے مختلف پہلوؤں کا دفاع کرتی تھی اور مسلمانوں کے لیے مشعل راہ بنتی تھی لیکن ان مشکلکین اور ارتیابین کے روحانی مسائل کو حل کرنے کے خاطر خواہ جواب ان کے پاس نہیں تھے۔ یہ کارنامہ صوفیہ کی جماعت نے سرانجام کیا، جنہوں نے انھیں کے معیار و میزان پر مسائل و مباحث کو برتا، جن پر مشکلکین اور ارتیابین برتنا چاہتے تھے۔ ان کی عدیم المثال کامیابیاں عیاں راچہ بیاں ہیں۔

متذکرہ بالا تناظر میں اہل کلام، معتزلہ، مشکلکین، احنائے سند اور اشاعرہ کی تحریکات بھی شامل کی جاسکتی ہیں۔ اہل کلام کی تحریک کو مختلف علوم کی کتابوں کے عربی ترجموں کی پیدا کردہ صورت حال نے جنم دیا تھا۔ خلافت بنو عباس میں 'دار الحکمت' کے نام سے ترجمہ و تالیف کا ادارہ قائم

ہوا جو تقریباً دو سو برس تک سرگرم عمل رہا۔ اس کے زیر اہتمام متعدد کتابوں کے ترجمے عربی زبان میں کیے گئے۔ مثلاً ابو بشر متی (م۔ ۳۲۸ھ / ۹۴۰ء) نے ارسطو کی 'بوطیقا' کا سریانی سے عربی میں ترجمہ کیا۔ ارسطو کی دوسری کتاب 'ریطوریقا' کا ترجمہ بھی عربی میں ہوا۔ حنین ابن اسحاق نے افلاطون اور جالینوس کی کتابوں کے ترجمے براہ راست یونانی سے عربی میں کیے۔ فلاطینوس کے مضامین 'دینات ارسطو' کے نام سے ترجمہ کیے گئے۔ اکلندی (م۔ ۲۵۴ھ / ۸۶۶ء) نے ارسطو اور افلاطون کے دیستانوں کا تقابلی مطالعہ پیش کیا۔ الخوارزمی (م۔ ۲۲۰ھ / ۸۳۵ء) نے ہندی اعداد و شمار، فلکیات اور نجوم سے اہل عرب کو روشناس کر دیا۔ ان نئی معلومات نے اسلامی علماء و فقہاء کے تقلیدی ذہنوں میں تلاطم برپا کر دیا۔ ان تراجم کی بنا پر اسلامی اعتقادات کا از سر نو جائزہ لینے کی تحریکیں پیدا ہوئیں۔ تحریک معتزلہ، جس کو اسلامی تاریخ میں اعتزال کا نام دیا گیا، تحریک مجادلہ، انکار و آرائشی۔ اس تحریک کے اصل محرک و اصل بن عطاء (م۔ ۱۳۱ھ / ۷۴۸ء) اور عمر بن عبید (م۔ ۱۲۶ھ / ۸۶۳ء) تھے۔ ان کو سیاسی اہمیت اس وقت حاصل ہوئی جب انھوں نے اموی خلیفہ ولید بن یزید (۱۲۵ھ / ۷۴۳ء) کے خلاف بغاوت میں سرگرمی دکھائی اور اس کی جگہ یزید بن ولید (م۔ ۱۲۶ھ / ۷۴۴ء) کو برسر اقتدار لائے، جو مسلک اعتزال پر تھا۔ معتزلہ قانون اسلام کے ماخذ میں اجماع کو ساقط قرار دیتے تھے۔ ہر مسئلہ کو عقل کی میزان پر تولتے تھے۔ وہ دقیق جدلیاتی فکر کے ذریعہ خدا کے تصور وحدت تک پہنچتے تھے۔ ان کی جدلیاتی فکر وہ اساسی نقطہ ہے، جس میں عام راسخ العقیدہ مسلمان اور معتزلہ کے درمیان اختلاف پیدا ہونا فطری امر تھا۔ حالانکہ تحریک معتزلہ میں مختلف قومیات کے افراد شامل تھے لیکن اصلاً یہ ایرانی تحریک تھی۔ جس میں شیعہ و قدری عقاید دوش بدوش پائے جاتے تھے۔ بعض معتزلہ کھلے ہوئے شیعہ تھے۔ ان میں ابو اہبذیل کا نام خاص طور پر لیا جاسکتا ہے۔ معتزلہ صفات الہی کے علاوہ وجود سے انکار کرتے تھے، ان کا تصور تھا کہ یہ صفات مجرد ہستی ربانی کی بالکل عین ہیں۔ ابو اہبذیل کہتا ہے کہ خدا ہمہ دان، قادر و مطلق اور ذی حیات ہے اور علم، قوت اور حیات پر اس کی ذات مشتکل ہے۔ یہ اس دور میں ایک اور فکری میلان ابھرا جس کو تحریک ارتیابیت کہتے ہیں۔ اس کی فکری اساس بھی جدلیاتی طریقہ کار پر مبنی تھی۔ اس کے خاص نمائندوں میں ابن اثرس اور الجاحظ (م۔ ۳۳۰ھ / ۲۵۶ھ / ۸۶۹ء) کا ذکر کیا جاسکتا ہے۔ یہ

ارتیائین یا مشکلین فطرت پسندی (Naturism) کی جانب مائل تھے۔ یہ اس دور کی ایک اور اہم تحریک اھیائے سند ہے جو خالص ایرانی تحریک تھی جس نے ذہنی آزادی کو عام کیا۔ اسی زمانہ میں آزاد خیالی کے زبردست دشمن ابوالحسن الاشعری (م۔ ۳۳۱ھ / ۹۴۱ء) نے تحریک اشاعرہ کو جنم دیا۔ اشعری کے اکثر پیرو بھی ایرانی تھے۔ اس لیے اشاعرہ کو خالص سامی تحریک قرار دینا درست نہیں ہے۔ انھوں نے مقابومت کمترین کارویہ اختیار کیا۔ فلسفیانہ مباحث کی قرآن وحدیث کی روشنی میں تاویلات کرتے رہے۔ عام راسخ العقیدہ مسلمان کو ان کارویہ خاطر خواہ نظر آیا، جس سے ان کو مقبولیت حاصل ہوئی اور تقریباً ڈیڑھ صدی تک تحریک اشاعرہ برگ و بار لاتی رہی لیکن چونکہ اساسی طور پر اس تحریک کا زادیہ نگاہ مراجعت پسندانہ تھا، اس لیے نظریہ قدر و اختیار میں الجھ کر رہ گئی اور قانون علت و معلول کے نفی پر اصرار کرتی رہی، تا آنکہ امام غزالی (م۔ ۵۰۵ھ / ۱۱۱۱ء) نے اشاعرہ تحریک کے تار و پود بکھیر دئے۔

یہی وہ پس منظر ہے، جو تصوف بحیثیت تحریک اھیائے دین اسلامی کا پیش منظر بنتا ہے۔ ہمارے مستشرقین کرام جو تصوف کی کتابوں کے قابل تعریف مترجم و مرتب ہونے کے باوصف اکثر و بیشتر اسی پس منظر کو نظر انداز کر دینے کی بنا پر اساس تصوف کو سمجھنے سے قاصر رہ گئے۔ مزید برآں گذشتہ چار صدیوں میں جس طرح مسلسل و متواتر تعصب یکجا ہوتا رہا ہے۔ اس کی کار فرمائی بھی ہے۔ یہ میلان پہلے پہل انسان دوستی (Humanism) کی جانب تھا پھر نظریہ ارتقا (Evolution) کی صورت میں بد سے بدتر ہو گیا۔ ہمارے مستشرقین عظام مذہب اسلام، تصوف اور فلسفیانہ نظام کے درمیان بھی فرق نہیں کرتے۔ عام طور پر تمام ایٹائی اور اسلامی قوموں کے تصوف کی تعلیمات کو یکساں سمجھتے ہیں۔ ان کی کوشش رہتی ہے کہ تصوف کو اسلامی تحریک کو رومی اثرات کا حامل بنادیں۔ ان کے اس شعوری عمل میں انگریزی اصطلاح سریت یا باطنیت (Mysticism) بھی تصوف کے معنی و مفہیم کو محدود کرنے میں معاون ثابت ہوئی۔ علامہ اقبال (م۔ ۱۳۵۷ھ / ۱۹۳۸ء) نے اپنے صحیح نظریہ تعلیل کی روشنی میں اسلامی زندگی کے ان خاص سیاسی، سماجی اور فکری حالات کی نشان دہی کی ہے جو چودھویں صدی عیسوی کے اواخر اور پندرہویں صدی عیسوی کے نصف میں نمایاں ہوئے، جو بعد کے ادوار میں تصوف کے فلسفیانہ جواز کی اساس بن گئے ذیل میں ان کا ذکر کیا جاتا ہے:

اولاً، یہ کہ مذہبی، اخلاقی، سماجی اور سیاسی بے چینی و انتشار کے نتیجے میں زبردست خون ریزیوں کے بعد (۱۳۲ھ/۷۵۰ء) میں سلطنت بنو امیہ کا تختہ پلٹ چکا تھا، اس کے بعد مسلسل ایسے واقعات رونما ہوتے رہے کہ مفاد پرست عناصر نے عوام کی زود اعتقادی کا فائدہ اٹھا کر اپنے سیاسی منصوبوں کو مذہبی تصورات میں پیش کیا مثلاً سند یہ (۳۹-۱۳۸ھ/۵۶-۷۵۵ء) استہ دس (۵۱-۱۳۹ھ/۶۸-۷۶۶ء) نغشب کا نقاب پوش پیغمبر ابن مقفی (۶۲-۱۶۱ھ/۷۸-۷۷۷ء) اس کے علاوہ ہارون الرشید کے بیٹوں امین و مامون میں سیاسی اقتدار کے لیے زبردست جنگ (۲۳-۲۰۱ھ/۳۸-۸۱۶ء) پھر عرب قومیت کے خلاف تحریک شعوبیت وغیرہ۔ ان حالات نے مسلسل بے چینی کے منظر نامہ سے ہٹا کر ایک حلقہ کو مراقبہ کی زندگی کی طرف مائل کر دیا۔

ثانیاً، یہ کہ اسلامی عقلیت کے ارتقائی میلانات، جو ابتداء میں ایک ناپائیدار اپنی مشکلک شاعر بشارا بن برد کی نظموں کی شکل میں رونما ہوئے۔

ثالثاً، یہ کہ جمہور اسلام کے فقہی فرقوں (حنفی، شافعی، مالکی اور حنبلی) کا خشک تقدس، جو آزاد خیالی کے سخت دشمن تھے۔ خاص طور پر مسلک تشبیہ کے پیرو حنبلی، جو عباسی خلیفہ المامون (م-۲۱۸ھ/۸۳۳ء) کے بعد عوام پر حکمراں رہے۔

رابعاً، یہ کہ مختلف فرقوں کے نمائندوں کے درمیان مذہبی مناظرے جو المامون کی سرپرستی میں ہوتے تھے۔ خصوصاً تلخ دینیاتی مناقشہ، جو شاعرہ اور علم برداران عقلیت کے درمیان ہوا، جس سے مذہب فرقے میں محصور ہو گیا۔

خامساً، یہ کہ بنو عباس کے ابتدائی دور (۱۹۳-۱۳۳ھ/۸۰۹-۷۵۰ء) میں دولت کی فراوانی میں اخلاقی احساس پسا ہوا گیا۔

سادساً، یہ کہ عیسائی راہبوں کی زندگی اور ان کے مذہبی تصورات نے اسلامی اذہان کو متاثر کیا۔ دنیا سے بے تعلق میں دلکشی کا احساس بڑھتا گیا۔

تصوف کیا ہے؟

تصوف کو برصغیر میں احیائے دین کی سب سے بڑی تحریک کہا جا سکتا ہے۔ اس کے اثرات

دور دور تک پھیلے ہوئے ہیں۔ ان داعیانِ اسلام اور مشائخِ عظام کے مزارات پورے برصغیر میں پھیلے ہوئے ہیں اور مرجعِ خاص و عام ہیں۔ ان سے ہر شخص بلا لحاظ مذہب و ملت، رنگ و نسل اور صنف و سال اکساب فیض کرتا ہے۔ ان سے متعلق بے شمار کتابیں لکھی گئی ہیں لیکن ان میں تصوف کے خدو خال تلاش کرنا دشوار ہے۔ اولیائے کرام کی مساعی جیلہ کو کشف و کرامت کی داستانوں میں اس طرح گم کر دیا گیا کہ خوارقِ عادت محیر العقول واقعات اور پراسرار عجائبات کے علاوہ کچھ اور تلاش کرنا ہر شخص کے بس کی بات نہیں رہ گئی ہے۔ صوفیائے کرام، جن کے اخلاق و کردار نے لوگوں کے دل جیت لیے، قلوبِ انسانی میں اسلام کی شمع روشن کر دی اور ان جنگلوں کو کشت زار بنادیا، جن میں خاک اڑا کرتی تھی، کشف و کرامات کے بیان میں بنی نوع انسان سے مختلف ہستی نظر آنے لگے۔ ان کا نقطہ یہ کام رہ گیا کہ قانونِ فطرت کے پر نچے اڑاتے رہیں اور موالید ثلاثہ و عناصر اربعہ پر اپنی خود مختار حکومت ثابت کرتے رہیں۔ نتیجے میں تصوف کا تصور مزارات شریفہ کی زیارت، قل، عرس، صندل، نذر و نیاز، چڑھاوے اور قوالی میں اسیر ہو کر رہ گیا۔ اس لیے لازمی ہو گیا ہے کہ تصوف کا اجمالی تعارف پیش کر دیا جائے۔

تصوف کے معانی و مفہیم کے تعین میں بڑی موشگافیان کی گئی ہیں جن میں یہ نظریہ زیادہ مروج ہے کہ تصوف مادہ 'ص' و 'ف' باب تفاعل سے مشتق ہے، جس کے معانی ہوں گے، خود کو صوفیانہ زندگی کے لیے وقف کرنا۔ یہ صورت دیگر اس کے معانی براہ راست مادۃ اشتقاق یعنی 'ص' و 'ف' سے وضع کیے جائیں تو 'صوف' یعنی اون یا اون کی پڑا ہوں گے۔ متعدد و احادیث میں مذکور ہے کہ رسول اسلام صلی اللہ علیہ و آلہ و سلم اون کی پڑے زیب تن کرتے تھے۔ لیکن عین ممکن ہے کہ یہ اصطلاح 'صوف' کے بجائے صوفی کی ماضی مجہول سے 'وضع' کی گئی ہو بلکہ یہ بھی ممکن ہے کہ یہ اصطلاح دونوں الفاظ سے الگ الگ وضع کی گئی ہو۔ ۹۔ ان کے علاوہ متعدد اشتقاقیات پیش کیے جاتے ہیں۔ مثلاً:

صف: اہل صفہ جو عہد رسالت میں مسجد نبوی کے پیش دا لان (صفہ) میں رہتے تھے۔

صف: قرآن حکیم سے استدلال: والصففت صفا (باقاعدہ پر صفیں باندھنے والوں کی قسم) ۱۰۔

صوفۃ: عرب کا بدوی قبیلہ بنو صوف۔

صعوفانۃ: ایک قسم کی ترکاری (جو زاہدوں میں مقبول تھی)۔

صفوة القضا: گدی پر بالوں کا گچھا (رسول اسلام زلفیں رکھتے تھے۔)

یونانی سوفوس یا تھیوسوفیا (Theosophia) ۱۱

ان گوناگوں معانی و معنائیم میں صوفی بزرگ ابو القاسم قشیری (م۔ ۳۶۵ھ / ۹۷۲ء) کا استدلال اہم ہے، جو انھوں نے صوفیہ کی پشم پوشی کے متعلق پیش کیا ہے کہ یہ اس لفظ کا صرف ایک پہلو ہے۔ ۱۲ حقیقت یہ ہے کہ 'ص' دف کا مادہ صوتی دلیلوں سے مالا مال ہے اور علم حروف، جس کے صوفیہ ماہر تھے، حروف صامتہ کی عددی قدر سے سری مشابہت و مماثلت کے حامل ہیں مثلاً 'صفا' (پاکیزگی) 'صفو' (برگزیدہ بزرگ) 'صفی' (خاص دوست، مصطفیٰ) وغیرہ۔

تصوف کی حقیقت قرآن حکیم میں تلاش کرنا زیادہ مفید ہے، جس کی یہ آیت تصوف کا رہنما اصول ہے: - ربنا وابعث فیہم رسولا منہم یتلوا علیہم آیتک ویعلمہم الکتب والحکمة ویزکیہم (پروردگار، ان کے درمیان ایک رسول کو مبعوث فرما جو ان کے سامنے تیری آیتوں کی تلاوت کرے۔ انھیں کتاب و حکمت کی تعلیم دے اور ان کے نفوس کو پاکیزہ بنائے) ۱۳ اس آیت کریمہ سے بشر کے نہاد باطن میں خوابیدہ قوت غریزی کو بیدار کرنے کی تین منزلیں اخذ کی جاسکتی ہیں۔ پہلی منزل: آیات قرآن کی تلاوت۔ دوسری منزل کتاب و حکمت کی تعلیم اور تیسری منزل: نفوس کا پاکیزہ بنانا۔ انھیں تینوں منزلوں سے گزرنے پر تصوف کی تکمیل ہوتی ہے۔ لیکن ان منازل سے گزرنے کے لیے ایک ہادی و رہنما کی ضرورت ناگزیر ہوتی ہے جس کو اللہ تعالیٰ رسول بنا کر مبعوث کرتا ہے۔ اس طرح اولیں صوفی رسول اللہ ہوئے۔ پھر ارشاد ہوا۔ قل ان کنتم تحبون اللہ فاتبعونی یحببکم اللہ (اے پیغمبر کہہ دیجئے کہ اگر تم لوگ اللہ سے محبت کرتے ہو تو میری پیروی کرو۔ اللہ بھی تم سے محبت کرے گا۔) ۱۴

اس طرح تصوف کا کلیدی محور پیروی رسول اور محبت خدا قرار پاتے ہیں۔ پیروی رسول محبت خدا کے بغیر ممکن نہیں ہو سکتی اور محبت خدا پیروی رسول کے بغیر ممکن نہیں۔ دونوں ایک دوسرے کے لیے لازم و ملزوم ہیں۔ یہ نیک خلق کے بغیر ممکن نہیں۔ اس لیے صوفی کا عقیدہ ہے: - التصوف حسن الخلق (تصوف نیک خلق کا نام ہے) ۱۵ اس کی تین قسمیں بیان کی گئیں اولاً، اللہ تعالیٰ کے

ساتھ خلق یعنی اس کے احکامات کی تعمیل و اطاعت میں سر مو فرق نہ آنے پائے۔ دوئم، مخلوقات خدا کے ساتھ خلق یعنی خاندانِ سماج، ملک و قوم کے حقوق کی ادائیگی میں تغافل نہ ہونے پائے۔ سوئم، اپنی ذات سے خلق یعنی بشر شیطانی اور نفسانی خواہشات سے محفوظ رہے۔

خواجہ جنید بغدادی (م۔ ۲۹۸ھ / ۹۱۰ء) نے تصوف کی آٹھ خصوصیات بیان کی ہیں — سخاوت، رضاء، صبر، اشارت، غربت، صوف، سیاحت اور فقر۔ ان کی وضاحت بھی کر دی ہے۔ سخاوت کا نمونہ حضرت ابراہیم ہیں کہ انھوں نے اپنی جان سے لے کر فرزند تک کو راہِ خدا میں قربان کر دیا۔ رضاء کا نمونہ حضرت اسمعیل ہیں، جنھوں نے رضائے الہی کی تکمیل میں ذبح ہونا پسند کیا۔ صبر کا نمونہ حضرت ایوب ہیں، جنھوں نے اپنے گھربار اور وسیع کنبہ کی بربادی و تباہی اور اپنے جسم میں کیڑے پڑنے پر بھی صبر کیا۔ اشارت کا نمونہ حضرت ذکریا ہیں جنھوں نے حکمِ الہی کی تعمیل میں کئی روز تک کلام ترک رکھا اور اشاروں میں باتیں کرتے رہے۔ غربت کا نمونہ حضرت یحییٰ ہیں، جو اللہ تعالیٰ کی خوشنودی کے لیے اپنے وطن میں ہی غریب الوطن بن کر رہے۔ صوف کو حضرت موسیٰ نے اپنی زندگی کا شعار بنایا اور ہمیشہ اونٹنی کپڑے پہنتے رہے۔ سیاحت حضرت عیسیٰ سے عبارت ہے کہ راہِ خدا میں ایک پیالہ اور ایک کنگھی لے کر گھر سے چلے تھے لیکن ایک شخص کو چلو سے پانی پیتے دیکھا تو پیالہ پھینک دیا اور ایک شخص کو اپنی انگلیوں کو بالوں میں پھیرتے دیکھا تو کنگھی پھینک دی اور فقر کا نمونہ رسولِ اسلام حضرت محمد مصطفیٰ صلی اللہ علیہ وآلہ وسلم ہیں کہ انھیں اللہ تعالیٰ نے روئے زمین کے تمام خزانوں کا مالک بنایا لیکن انھوں نے فقر پر فخر کیا اور بارگاہِ الہی میں دعا گو ہوئے — پالنے والے مجھے فقر کی حالت میں زندہ رکھ، فقر کی حالت میں موت دے اور فقراء کے زمرے میں میرا حشر فرما۔ ۱۶

صوفیہ اہل تقویٰ رہے ہیں۔ قرآنی سورتوں کے مطالعہ سے واضح ہوتا ہے کہ اسلام کے ابتدائی دور میں بھی منتخب و برگزیدہ افراد کی ایک جماعت موجود تھی، جس کے پاک نفس افراد نے اپنی زندگیاں اللہ کی راہ میں وقف کر دی تھیں۔ ان کے روحانی رجحانات پر آیات کریمہ دلیل ہیں: اولئك على هدى من ربهم واولئك هم المفلحون (یہی وہ لوگ ہیں، جو اپنے پروردگار کی طرف سے ہدایت کے حامل ہیں اور فلاح یافتہ اور کامیاب ہیں۔) لے اذ قال له ربه اسلم قال اسلمت

لرب الغلیمین (جب ان سے ان کے پروردگار نے کہا کہ اپنے آپ کو میرے حوالہ کر دو تو انہوں نے کہا کہ میں رب الغلیمین کے لیے سراپا تسلیم ہوں) ۱۸ الصابون والصادقین والقانتین والمنفقین والمستغفرین بالاسحار (یہ سب صبر کرنے والے سچ بولنے والے، اطاعت کرنے والے راہ خدا میں خرچ کرنے والے اور ہنگام سحر استغفار کرنے والے ہیں۔) ۱۹ وسوف یوت اللہ المؤمنین اجرأ عظیماً (اور عنقریب اللہ ان صاحبان ایمان کو اجر عظیم عطا کرے گا۔) ۲۰ التائبون العابدون الحامدون السائحون الراكعون الساجدون الامرون بالمعروف والنہون عن المنکر والحافظون لحدود اللہ وبشر اللومنین (یہ لوگ توبہ کرنے والے، عبادت کرنے والے، حمد پروردگار کرنے والے، راہ خدا میں سفر کرنے والے، رکوع کرنے والے، سجدہ کرنے والے، نیکیوں کا حکم دینے والے، برائیوں سے روکنے والے اور حدود الہیہ کی حفاظت کرنے والے ہیں اور اے پیغمبر! آپ انہیں جنت کی بشارت دیدیں۔) ۲۱

مذکورہ بالا آیات کریمہ اور ان کی طرح مزید آیات پیش کی جاسکتی ہیں جن سے ثابت ہوتا ہے کہ دور صدر اسلام (۳۱-۱۱ھ/۶۱۰-۶۲۰ء) تک تصوف، یعنی تقرب الہی کی خواہش پوری امت مسلمہ میں نفوذ کر چکی تھی اور متقین کی ایک جماعت وجود میں آچکی تھی۔ حالانکہ ابھی اس جماعت کا نام نہیں پڑا تھا۔ حضرت شیخ علی ہجویری کے بقول: اس دور میں تصوف کا نام توبے شک نہیں تھا مگر بطور ایک حقیقت کے وہ موجود تھا۔ ۲۲

متقین کی اس جماعت کے متعلق مولانا ابو بکر سراج الدین رقم طراز ہیں: ”اس قسم کے اہم ترین صوفی حلقوں میں جس کی طرف لوگ کھنچے چلے آتے تھے، وہ حلقہ تھا، جو حضرت علی کرم اللہ وجہہ کے گرد جمع تھا۔ حضرت علی کے انتقال فرمانے کے بعد بھی مورخین نے جس چیز کو شیعیت قرار دیا، وہ ابتدائی تصوف کے سوا کوئی اور شے نہ تھی۔“ اگر یہ مسلم ہے کہ حضرت حسن (م-۳۹ھ) اور حضرت حسین (م-۶۱ھ) کو صوفیہ نے ہمیشہ صدر اسلام کے اکابر اولیاء اللہ میں شمار کیا ہے۔ سیدنا شباب اہل الجنہ کے علاوہ بزرگان ذیل کا ذکر بھی کرنا چاہئے: زبیر بن المحرّمی الکلی (م-۱۰۳ھ) جو عبد اللہ ابن عباس (م-۶۸) کے شاگرد ہیں اور جنہوں نے اپنے استاد کی تفسیر قرآن کی تدوین کی، عبد اللہ بن

غیشم کوئی (م۔ ۶۷۷ھ) اور سب سے بڑھ کر حسن بصری (م۔ ۱۱۰ھ) اور ان کے مریدین: مالک بن دینار (م۔ ۱۲۸ھ) ثابت البنانی (م۔ ۱۲۷ھ) اور حبیب العجمی (م۔ ۱۵۶ھ) جن میں سے ہر ایک کے متبعین کا اپنا اپنا حلقہ تھا۔ رابعہ عدویہ، غالباً ابن دینار کے حلقے میں شامل تھیں۔ ۲۳ سب سے پہلے اس (تصوف) کا اطلاق ابو ہاشم بن شریک (حدود ۱۳۰ھ) اور جابر بن حیان ماہر کیمیا (حدود ۱۶۰ھ) پر کیا گیا جو دونوں کوئی تھے۔ “۲۳ لیکن اب صورت حال تبدیل ہو گئی ہے اور تصوف کو اہل تشیع کی بجائے اہل تسنن کی ایک شاخ کی حیثیت حاصل ہے۔ بایں ہمہ صوفیوں اور شیعوں میں محبت و مودت رسول و آل رسول قدر مشترک موجود ہے، جو دونوں کورشتہ ہم مشربی میں منسلک کیے ہوئے ہے۔ اہل تشیع میں صوفیہ کے فظ تین سلاسل باقی رہ گئے ہیں — نعمت اللہ (موسس: خواجہ سید نور الدین نعمت اللہ حسینی، م۔ ۸۳۵ھ/۱۳۳۱ء) ہمدانی (موسس: خواجہ سید علی ہمدانی، م۔ ۴۲۶ھ/۱۳۲۵ء) بکتاوشی (موسس: خواجہ شیخ حاجی بکتاوش ولی) یہ تینوں سلاسل اہل تشیع کے علاوہ اہل تسنن میں بھی مروج ہیں۔ ۲۵ بہ الفاظ دیگر یہی تینوں سلاسل ان دونوں عظیم فرقوں کے صوفیہ کے درمیان ذریعہ اتصال ہو سکتے ہیں!

محبت و مودت رسول و آل رسول کو دائمی قدر مشترک کی حیثیت سے قبول کرنے کے باوصف اہل تشیع کا صوفیہ سے کنارہ کش ہونا تاریخی المیہ ہے، جس کے محرکات میں اختلاف عقاید کے علاوہ سیاسی عوامل کی کار فرمائی سے انکار نہیں کیا جاسکتا۔ اہل تشیع انقلاب اسلامی کے فیوض و برکات کو امام وقت کی رہبری و سرپرستی میں مسلمانوں تک پہنچانا چاہتے تھے۔ ان کے نزدیک نظام اسلامی کا مرکز و منبع امام وقت ہے۔ ۲۶ جبکہ صوفیہ نے امام وقت کی بزرگی و رہنمائی قبول کرتے ہوئے، ایک مختلف روحانی ادارہ قائم کر لیا، جس کے مراکز نقباہ، ابدال، اُمنہ عمون اور قطب یا غوث ہیں۔ قطب یا غوث کا مرتبہ امام تو کیا کسی حد تک رسول سے بھی افضل ہے۔ اس جس کے گرد سارا نظام کائنات گردش کرتا ہے۔ اس کی بدولت تمام آفات ارضی و سماوی مٹتی رہتی ہے۔ صوفیہ کا مشہور و معروف قول ہے: لا دین لمن لا شیخ له “ (جس کا پیر نہیں اس کا دین محفوظ نہیں) قطب کی بدولت دنیا قائم ہے۔ مشائخ کرام میں اس طرح دینی رہبری کا منصب امام کی بجائے قطب یا غوث کو حاصل ہو جاتا ہے۔ اہل تشیع کے تمام

مذہبی عقاید کی اساس رسول و آل رسول کی پیروی پر قائم ہے۔ جب صوفیہ نے اپنا مرکز و منبع قطب کی صورت میں الگ کر لیا تو اہل تشیع کا ان سے جدا ہونا لازمی تھا۔ اہل تشیع ائمہ اہل بیت کی رہبری و سرپرستی میں اسلامی انقلاب کی تبلیغ و اشاعت کرتے تھے اور کرنا چاہتے تھے۔ خلفائے بنو امیہ و بنو عباس کو غاصب حقوق ائمہ اہل بیت، حاکمان جور اور ان کی حکومت کو غیر اسلامی قرار دیتے تھے۔ استحقاق خلافت ائمہ اہل بیت کے خلاف ان نام نہاد خلفاء نے استحصال اور جبر و تشدد مسلط کر رکھا تھا۔ ائمہ اہل بیت کی زندگیاں قید و بند میں گزر رہی تھیں۔ باری باری شہید کیے جا رہے تھے۔ اہل تشیع بھی ائمہ اہل بیت کی پیروی میں قید و بند سے تختہ دار تک پہنچ رہے تھے۔ قتل کیے جا رہے تھے، زندہ دفن کیے جا رہے تھے اور ان کے لاشوں کی بے حرمتی کی جا رہی تھی۔ ۲۸ صوفیہ کے اپنا مرکز الگ بنا لینے کی بنا پر مہمان اہل بیت دو خیموں میں تقسیم ہو گئے۔ جماعت صوفیہ نے صوف خانقاہ اور رہبانیت کی زندگی اختیار کرنے کا راستہ اختیار کیا۔ اہل تشیع کے تصوف میں صوف خانقاہ اور رہبانیت کی کوئی جگہ نہ تھی۔ جماعت صوفیہ نے بنو امیہ و بنو عباس کی حکومتوں کو اسلامی مملکت نہیں قرار دیا لیکن ان کو حاکمان جور قرار دے کر ان کے خلاف جدوجہد بھی نہیں کی۔ بلکہ چند استثناؤں سے قطع نظر انھیں حاکمان جور سے عطیے قبول کرتے رہے۔ موقع بہ موقع دعائے خیر مرحمت کرتے رہے۔ اس طرح تیسری صدی ہجری و نویں صدی عیسوی سے اہل تشیع میں یہ خیال عام ہو گیا کہ تحریک تصوف کے ذریعہ امر بالمعروف و نہی عن المنکر کی تبلیغ ممکن نہیں ہو سکتی بلکہ حصول دین کے لیے عام مسلمان جو رفتہ رفتہ ائمہ اہل بیت کے گرد و پیش جمع ہو رہے تھے، ان کی اکثریت میں جوش و خروش باقی نہ رہا۔ نتیجہ میں دینی و دنیوی سرپرستی کو دوبارہ ایک مرکز پر مجتمع کرنے کی کوششوں کو شدید صدمہ پہنچا۔

تحریک تصوف کے متعلق اہل تسنن بھی متفق الرائے نہیں ہیں۔ اہل تسنن میں امر بالمعروف و نہی عن المنکر کو اسلامی انقلاب کی اساس قرار دینے والے علمائے عظام کی اکثریت تحریک تصوف کے شدید خلاف ہیں۔ اہل تصوف بھی انھیں 'علمائے ظاہر' کہہ کر روح اسلام سے بیگانہ قرار دیتے ہیں۔ اہل تسنن کی کئی جماعتیں اہل تشیع کی طرح صوف، خانقاہ اور رہبانیت کی زندگی اختیار کرنے کی شدید مخالف رہی ہیں۔ قدامت پسند 'حشویہ' تصوف کی مخالفت میں پیش پیش تھے۔ امام احمد بن

عجل (م۔ ۱۷۹ھ / ۷۹۵ء) تصوف کے بعض عقاید مثلاً مراقبہ اور اس کے منازل کے شدید خلاف تھے۔ ان کے ارشد شاگرد میں خلیفہ نسائی (م۔ ۲۵۲ھ / ۷۶۷ء) اور ابو زرہ نے تصوف کو زنادقہ کے کفر و الجاد کی ایک شاخ میں شامل کیا ہے۔ علمائے اہل تسنن کا وہ حلقہ بھی جو معتزلہ کے زیر اثر تھا، تصوف کے سخت خلاف تھا۔ عشق کے ذریعہ خالق و مخلوق کو ایک رشتہ میں منسلک کرنے کو لایسینی قرار دیتا تھا اور اسے عملی طور پر ملاعبہ اور حلول کے مترادف مانتا تھا۔ بعض دیگر اہم علمائے اہل تسنن بھی تصوف کے دشمن رہے ہیں۔ ان میں ابن الجوزی، ابن تیمیہ اور ابن رقیم اہم ہیں۔ شیخ احمد سرہندی (م۔ ۱۰۳۳ھ / ۱۶۲۳ء) اور ان کے تبعین نے وحدت الوجود پر اپنے غیظ و غضب کا اظہار کیا ہے۔ وہابی بھی تصوف کے سخت دشمن ہیں۔ حالانکہ وہابیت کے بانی عبدالوہاب نجدی نے شیخ ابو علی شقیق (م۔ ۱۹۳ھ / ۸۰۹ء) کی مشہور کتاب وصیۃ بنام حاتم الاصبہ کی شرح لکھی ہے۔ لیکن اس سے یہ نتیجہ اخذ کرنا درست نہ ہو گا کہ تمام جمید علمائے اہل تسنن تصوف کے مخالف رہے ہیں۔ ان کی ایک جماعت معتزلہ تصوف کو اسلام سے خارج نہیں کرتی بلکہ عملی اخلاق و عبادات کے معاملات میں ابن ابی الدنیا (م۔ ۲۸۱ھ / ۸۹۳ء) کے رسائل، ابوطالب مکی (م۔ ۳۸۶ھ / ۹۹۶ء) کی قوت القلوب اور امام غزالی کی احیاء علوم الدین سے اکتساب فیض حاصل کرتے رہے ہیں۔ بحیثیت مجموعی دیکھا جائے تو اہل تشیع اور اہل تسنن دونوں فرقوں کے علمائے عظام کی شدید مخالفت و خصامت اور ان کے مفتیان کرام کے فتاویٰ کفر و الجاد کے باوجود تصوف کی روحانی تحریک روز افزوں مقبول رہی ہے۔ خاص طور پر علمائے اہل تسنن کی معتد بہ جماعت تصوف کے دفاع میں سرگرم رہی ہے۔

صدر اسلام کے صوفیہ میں پیغمبر اسلام حضرت محمد مصطفیٰ اور مولائے متقیان حضرت علی سے براہ راست اکتساب فیض کرنے کے شرف کی بنا پر سلمان فارسی (م۔ ۳۳ھ / ۶۵۵ء) ابوذر غفاری اور حذیفہ (م۔ ۳۳ھ / ۶۵۵ء) کو امتیاز حاصل ہے۔ اولیس قرنی (م۔ ۷۳ھ / ۶۵۵ء) صہیب (م۔ ۳۲ھ / ۶۵۲ء) سے صوفیہ کے سلسلے میں ہیں، لیکن بعضوں کے نزدیک ان کا صوفی ہونا حتمی طور پر ثابت نہیں ہوتا۔ ائمہ اہلبیت میں امام حسن، امام حسین، امام زین العابدین، امام محمد باقر اور امام جعفر صادق کو تمام صوفیہ اپنا پیشوا مانتے ہیں ۳۰ مع معروف کرنی (م۔ ۵۲ھ / ۸۱۵ء) کے سلسلے میں

صوفیہ امام موسیٰ کاظم، امام علی رضا اور امام محمد تقی کو بھی اپنا رہنما مانتے ہیں بعض صوفیہ امام علی نقی، امام حسن عسکری اور امام مہدی آخر الزماں کے بھی قائل ہیں ان کے بعد نَسَک (عبادت میں مصروف رہنے والے) زُہَّاد (زہد و تقویٰ میں زندگی میں بسر کرنے والے) بُکُون (رونے والے تائبین) اور قُصَّاص (عوام میں وعظ کرنے والے) کی جماعتیں سامنے آتی ہیں۔ ابتدائیہ گروہ الگ الگ سرگرم عمل رہے لیکن بعد میں دو فکری دبستانوں میں تقسیم ہو گئے۔ ایک نے اپنا مرکز بصرہ کو بنایا اور دوسرے نے اپنا مرکز کوفہ قرار دیا۔ اہل بصرہ تھمبی الاصل تھے۔ ان میں چند معتزلی اور قدری رجحانات کے حامل تھے۔ ان کے شیوخ میں ہیں: خواجہ حسن بھری (م۔ ۱۱۰ھ / ۷۲۸ء) مالک بن دینار (م۔ ۱۲۸ھ / ۷۴۳ء)، فضل رقاشی، ربیع بن عمرو قیس، صالح مری اور عبد الواحد بن زید (م۔ ۱۷۷ھ / ۷۹۳ء)، جن کو عبادان کے طائفہ زہاد کا سرسلسلہ قرار دیا جاتا ہے۔ اہل کوفہ یعنی الاصل تھے، جو علم کلام میں شیبی عقاید کی طرف مائل تھے۔ ان کے شیوخ میں ہیں: ربیع بن خثیم (م۔ ۶۷۷ھ / ۶۸۶ء)، ابواسرائیل ملائی (م۔ ۹۹ھ / ۱۳۰ھ / ۷۵۷ء) جابر بن حیان (م۔ ۸۱۷ء) کلیب صیداوی، منصور بن عمار، ابوالعاصیہ اور عبدک صوفی (م۔ ۲۱۰ھ / ۸۲۵ء) ان میں آخر الذکر تین شیوخ منصور، ابوالعاصیہ اور عبدک نے اپنی زندگی کے آخری ایام بغداد میں گزارے، جو بعض وجوہ سے ۲۵۰ھ / ۸۶۳ء کے بعد تصوف کا مرکز بن گیا تھا۔ یہی سال ہے، جب مذہبی مناظروں کے مراکز قائم ہوئے اور مساجد میں تصوف کا درس شروع ہوا۔ اسی زمانہ میں صوفیہ اور فقہاء کے درمیان کھلم کھلا تصادم ہوا۔ بغداد کے قاضیوں کی عدالت میں ذوالنون بن ابراہیم مصری (م۔ ۲۳۰ھ / ۸۵۳ء) ابوالحسن احمد بن محمد نوری، ابو حمزہ البغدادی ابو ازا اور منصور حلاج (م۔ ۳۰۹ھ / ۹۲۱ء) پر ۲۶۲ھ / ۷۷۵ء اور ۲۶۹ھ / ۸۸۲ء کے درمیان مقدمے چلائے گئے۔ ۳۰

تصویر خرقہ و بیعت:

تصویر خرقہ و بیعت تصوف کے ارکان میں شامل ہیں جو باہمی طور پر ہم آہنگ ہیں اور لازم ملزوم بھی۔ خرقہ و بیعت کے بغیر کسی صوفی کا تصور نہیں کیا جاسکتا۔ صوفیہ ان کی اسناد قرآن مجید اور

سیرت پاک پیغمبر سے پیش کرتے ہیں۔ ذیل میں ان کی وضاحت پیش کی جاتی ہے۔

خرقہ کو خلعت صوفیانہ کہا جاسکتا ہے۔ یہ خلعت اللہ تعالیٰ نے اپنے محبوب ترین بندہ حضرت محمد مصطفیٰ صلی اللہ علیہ وآلہ وسلم کو عطا کی تھی۔ یہ واقعہ شبِ معراج کا ہے۔ قرآن حکیم کا بیان ہے:

سَبَّخُنَ الَّذِي اسْرَى بَعْبُدَهُ لَيْلًا مِنَ الْمَسْجِدِ الْحَرَامِ إِلَى الْمَسْجِدِ الْاِقْصَا الَّذِي بَارَكْنَا حَوْلَهُ لِنُرِيَهُ مِنْ آيَاتِنَا اِنَّهُ هُوَ السَّمِيعُ الْبَصِيرُ (پاک و پاکیزہ ہے وہ پروردگار جو اپنے بندے کو راتوں رات مسجد الحرام سے مسجد الاقصیٰ تک لے گیا جس کے اطراف کو ہم بے بابرکت بنایا ہے تاکہ ہم اسے اپنی بعض نشانیاں دکھلائیں، بیشک وہ پروردگار سب کی سننے والا سب کچھ دیکھنے والا ہے۔) ۳۲

ان آیات میں معراج پیغمبر کا بیان ہے، جو دوسروں پر مبنی ہے۔ پہلا سفر مکہ سے مسجد الاقصیٰ تک اور دوسرا سفر مسجد الاقصیٰ سے آسمانوں کی جانب تھا۔ بعض مفسرین نے پہلے سفر کو اسراء کہا ہے، جس کے معنی رات کے سفر کے ہیں اور دوسرے سفر کو معراج قرار دیا ہے۔ بعضوں نے دونوں سفر کو معراج کہا ہے۔ مسجد الحرام خانہ کعبہ کے گرد مسجد کا نام ہے۔ روایتوں میں ہے کہ یہ معراج حضرت ام ہانی دختر حضرت ابوطالب کے مکان سے ہوئی تھی۔ مسجد الاقصیٰ پیکل سلیمانی کا نام ہے۔ یہ مسلمانوں کا قبلہ اول ہے۔ اس کی جانب رج کر کے ابتدا بعت سے مکہ کی زندگی پھر مدینہ آنے پر بھی تیرہ ماہ تک نماز پڑھی گئی۔ بعض علمائے اہل تشنن اس سفر کو روح کا سفر قرار دیتے ہیں، صوفیہ بھی جمہور اسلام کی طرح جسمانی معراج کے قائل ہیں۔ ہمارے نزدیک جسمانی معراج کی دلیل آیت مذکور میں لفظ 'عبد' کی موجودگی سے ثابت ہے کیونکہ عبد جسم و روح کے حامل فرد کو کہتے ہیں نہ کہ کسی روح کو۔

شبِ معراج میں اللہ تعالیٰ کی جن بعض نشانیوں کے دکھانے کا ذکر ہے، ان میں رسول اسلام کو خرقہ عطا ہونا بھی شامل ہے جن کو انھوں نے معراج سے واپسی کے بعد حضرت علی کو تقویض فرمایا اور دیگر خلفائے راشدین کی اسد عا کو بحکم ربانی مسترد کر دیا۔ ۳۳ محمد جمال قوام نے خواجہ نظام الدین اولیاء (م۔ ۷۷۲ھ ۱۳۲۵ء) کے چشم دید حالات درج کیے ہیں۔ ۳۴ انھوں نے خواجہ موصوف کی زبانی شبِ معراج خرقہ عطا ہونے کی حکایت اس طرح بیان کی ہے کہ شبِ معراج جب رسول خدا عرش سے واپس ہونے لگے تو اللہ تعالیٰ کا فرمان ہو۔ آپ کو بہشت کے دروازے پر اسدہ کیا جائے اور ایک

خلعت پہنائی جائے۔ رسول خدا نے خلعت پہن لی تو ان کے دل میں خیال گذر کہ اس خلعت میں میری امت کو حصہ ملنا چاہئے۔ اسی وقت جبرئیل امین آئے اور کہا کہ اللہ تعالیٰ نے بعد درود و سلام ارشاد فرمایا ہے۔ اس خلعت میں آپ کے امتیوں کو حصہ ملے گا لیکن ایک شرط کے ساتھ۔ اور وہ شرط بھی بیان کر دی۔ رسول اللہ نے اللہ تعالیٰ کا شکر ادا کیا اور واپس آگئے۔ صبح کو صحابہ کرام کے درمیان واقعہ معراج بیان کیا۔ جب عطاءے خلعت کا ذکر آیا تو فرمایا کہ امتیوں کو خلعت میں حصہ ملے گا مگر جبرئیل کی بیان کردہ شرط کے مطابق۔ سب سے پہلے حضرت ابو بکر صدیق نے عطاءے خلعت کی درخواست کی۔ رسول اللہ نے سوال کیا کہ اس خلعت کو لے کر کیا کرو گے۔ انہوں نے جواب دیا لیکن رسول اللہ ان کے جواب سے مطمئن نہ ہوئے اور انہیں ہٹا دیا۔ پھر حضرت عمر فاروق نے عطاءے خلعت کی درخواست کی۔ ان کے جواب سے بھی رسول اللہ مطمئن نہ ہوئے۔ تب حضرت عثمان نے عطاءے خلعت کی درخواست کی لیکن ان کی درخواست بھی مسترد ہو گئی۔ سب سے آخر میں حضرت علی ابن ابی طالب نے عطاءے خلعت کی درخواست کی۔ سرکار دو عالم نے دریافت کیا کہ تم اس خلعت کو لے کر کیا کرو گے۔ حضرت علی نے جواب دیا۔ یا رسول اللہ، اس سے میں بندگان خدا کی پردہ پوشی کروں گا اور ان کے عیبوں کو ڈھانپوں گا۔ رسول اللہ نے فرمایا۔ یہی شرط تھی اور خرقہ بہشت حضرت علی کو دے دیا۔ راوی کا بیان ہے کہ جب خواجہ نظام الدین اولیاء بیان حکایت کی اس منزل پر پہنچے تو ان پر گریہ طاری ہو گیا اور کہنے لگے۔ اچھی طرح سمجھ لینا چاہئے کہ درویشی ہی عیب پوشی ہے!

صوفیہ اپنے مخصوص مریدین کو خرقہ عطا کرتے ہیں۔ یہ خرقہ اون کا منفرد لباس ہے، جس کو صوفیہ پہنتے ہیں جو عام طور پر بوسیدہ و پونڈ زدہ گدڑی ہوتی ہے۔ حدیث رسول ﷺ ہے: علیکم بلبس الصوف تجدون حلاوة الایمان فی قلوبکم (اون کا لباس اختیار کرو، اس سے تم اپنے اپنے دلوں میں ایمان کی مٹھاس پاؤ گے) ۳۵ حضرت ابو ذر غفاری کہتے ہیں کہ ایک مرتبہ میں سرکار دو عالم حضرت محمد رسول اللہ کی خدمت میں حاضر ہوا، اس وقت سرکار دو عالم سفید کپڑے پہنے ہوئے سو رہے تھے۔ ۳۶ سفید کپڑوں سے کفن کا تصور وابستہ ہے۔ شیخ علی ججویری کا بیان ہے کہ اہل طریقت میں جو صوفیہ گدڑی کا پہننا یا اپنے مریدوں کو پہننا ضروری قرار دیتے ہیں، ان کے نزدیک گدڑی پہننا

کفن پہننے کے مترادف ہے بلکہ اس کی شرطیں وہی ہیں جو کفن پہننے کی ہیں۔ انسان دنیا سے دست کش ہو کر کفن پہنتا ہے۔ اس لیے اہل خرقہ کو دنیا اور اس کی لذتوں سے بے نیاز ہو جانا چاہئے اور اپنی تمام عمر اللہ تعالیٰ کی خدمت گزاری میں صرف کر دینا چاہئے۔ اس طرح خرقہ پوشی مجاہد فی سبیل اللہ ہونے کی شناخت ہے۔ ۷۷

مشائخ صوفیہ نے عطائے خرقہ کے ضوابط مقرر کر دیے ہیں۔ ہر صوفی عطائے خرقہ کا مجاز نہیں ہوتا۔ فقط وہی صوفی خرقہ عطا کر سکتا ہے، جس کو شیخ کامل سے اجازت حاصل ہو۔ مشائخ صوفیہ کا دستور تھا کہ کوئی طالبِ عقبیٰ ان سے تعلق پیدا کرتا تو اسے تین برسوں تک آدابِ تصوف کی تعلیم دیتے۔ ایک برس مخلوقات کی خدمت میں، ایک برس حکمِ خدا و رسول بجالانے میں اور ایک برس اپنے نفس کی حفاظت و پاسبانی میں۔ اگر وہ شخص اپنے طلبِ صادق میں کامیاب ہوتا تو خیر، ورنہ اس سے صاف لفظوں میں کہہ دیتے کہ تجھے طریقت قبول نہیں کرتی۔ ۸۷ مشائخ صوفیہ نے خرقہ کی چار قسمیں بیان کی ہیں۔ تبرک، محبت، محبت اور ارادت۔ خواجہ نظام الدین اولیاء کہتے ہیں کہ شیخ کامل ان چار خرقوں میں کون سا خرقہ کس مرید کو عطا کرتے ہیں، یہ ایک راز ہے جو حق تعالیٰ اور شیخ کامل کے درمیان ہے اور کسی کو خبر نہیں۔ عام طور پر مرید کو خرہ ارادت درجہ کمال پر فائز ہونے کے بعد ہی عطا ہوتا ہے۔ لیکن ایسا بھی ہوا ہے کہ درجہ کمال پر فائز کسی بزرگ کو ابتداء میں ہی خرقہ ارادت حاصل ہو گیا ۹۷ اس ارادت کے تین پہلو ہیں۔ بطحہ، حرم اور کعبہ۔ ارادت کا بطحہ یہ ہے کہ اپنے ہاتھ اور زبان سے کسی کو آزار نہ پہنچے دے۔ کسی کو برانہ کہے۔ نہ سنے اور اپنے ظاہر کی نگہداشت کرتا رہے۔ ارادت کا حرم یہ ہے کہ آنکھ، زبان اور ہاتھ سے شرع کی نگہداشت کرے اور دل کو یاد حق سے وابستہ کرے، ہمیشہ ذکر و تسبیح و تہلیل میں مشغول رہے اور ارادت کا کعبہ یہ ہے کہ اپنے باطن کی حفاظت کرے اور شیطانی دوسوں سے دور رہے ۱۰۷

بیت، عربی لفظ 'بیع' سے مشتق ہے جس کے معنی تجارت کے ہوتے ہیں۔ قرآنی ارشاد ہے: فاستبشروا ببيعکم الذی بايعتم بہ (اب تم لوگ اپنی تجارت پر خوشیاں مناؤ۔) ۱۱۷ اسی آیت کریمہ میں 'اشترى' بھی ہے جس کے معنی خریدنا کے ہیں، ان اللہ الشترى من المؤمنین

انفسهم و اموالهم بانّ لهم الجنة (بیشک اللہ نے صاحبان ایمان سے ان کے جان و مال کو جنت کے عوض خرید لیا ہے) یہی معاملہ بیعت بھی ہے کہ اہل ایمان اپنے جان و مال کو جنت کے عوض فروخت کر دیتا ہے۔ قرآن میں بیعت کا ذکر موجود ہے: لقد رضی اللہ عن المؤمنین اذ بیعوا عنک تحت الشجرة (یقیناً خدا صاحبان ایمان سے اس وقت راضی ہو گیا، جب وہ درخت کے نیچے آپ کی بیعت کر رہے تھے۔ ۲۲ واقعہ کو 'بیعت الرضوان' کے نام سے جانا جاتا ہے جو فتح مکہ (۸/۶۲۹ء) کے موقع پر رونما ہوا۔ یہ بیعت رسول اسلام نے لی تھی۔ اصحاب میں ایک ایک کر کے تمام لوگ آئے تھے اور رسول اسلام کے دست مبارک پر بیعت کی۔ یہ بیعت مکہ پر حملہ کرنے میں ثابت قدم رہنے کی غرض سے لی گئی تھی۔ بروایت دیگر بعض اصحاب رسول جو پہلے بیعت کر چکے تھے، دوبارہ بیعت کے لیے حاضر ہوئے تو رسول اللہ نے دریافت کیا کہ تم بیعت کر چکے تھے، پھر کیوں آئے ہو۔ لوگوں نے عرض کیا، تجدید بیعت چاہتے ہیں۔ رسول اللہ نے اپنا دست مبارک بڑھا دیا۔ اور انھوں نے دوبارہ بیعت کی۔ تجدید کی ضرورت پیدا ہونا واضح کرتا ہے کہ پہلی بیعت کسی بنا پر مشکوک ہو گئی تھی۔ جیسا کہ تجدید وضو اسی صورت میں کرتے ہیں، جب حالت وضو میں ہونا مشکوک ہو جائے۔ اس آیت کریمہ میں اللہ تعالیٰ کے راضی ہونے کا ذکر ہے، جو تجدید بیعت سے واضح ہو جاتا ہے کہ بیعت الرضوان میں شامل ہو جانے سے ہمیشہ کے لیے رضی اللہ، ہونے کی سند نہیں ملتی، بلکہ آئندہ کے اعمال کے اعتبار سے تجدید یا تمشیح ممکن ہے۔ مشائخ صوفیہ جو تجدید بیعت کی تلقین کرتے ہیں۔ اس کی سند اس واقعہ بیعت الرضوان سے اخذ کرتے ہیں خواجہ نظام الدین اولیاء نے ہدایت کی ہے کہ لازمی طور پر کچھ مدت کے بعد تجدید بیعت کرنا چاہیے۔ اگر شیخ موجود نہ ہو تو اس کے خرقہ یا اس سے حاصل کی ہوئی کوئی چیز سامنے رکھ کر تجدید بیعت کر لینا چاہئے تاکہ راہ سلوک میں استحکام رہے۔ ۲۳

روحانی سلاسل:

صوفیہ کے عقیدت کے مطابق نظام عالم کی ایک مخصوص اساس ہے۔ طبقات رجال الغیب یعنی دنیا اس لیے قائم و باقی ہے کہ اولیاء اللہ کے ایک مستور و منظم روحانی سلسلہ کی شفاعت کی

بدولت تمام آفات ارضی و سماوی نلتی رہتی ہیں۔ اگر یہ سلسلہ شفاعت نہ ہو تو دنیا فنا ہو جائے۔ دلی کا تقرر منصوص من الولی ہوتا ہے۔ ایک ولی اپنی جگہ پر دوسرے ولی کو مقرر کرتا ہے۔ ایک ولی کی وفات پر دوسرا ولی اس کی جگہ لیتا ہے۔ اس میں کسی شوری یا اجماع کی ضرورت نہیں ہوتی۔ ہر زمانہ کے لیے اولیاء کی تعداد مقرر ہے۔ تین سونقباہ، چالیس ابدال، سات ائمہ، چار عمون اور ایک قطب یا غوث۔ قطب یا غوث ہی وہ مرکز ہے، جس کے گرد سارا نظام کائنات گردش کرتا ہے۔ یہی سلسلہ شفاعت ہے جس سے روحانی سلاسل بنتے ہیں۔

ہندوستان میں صوفیہ کے روحانی سلاسل کی تعداد میں اختلاف ہے۔ اس کا ایک سبب یہ ہو سکتا ہے کہ صوفیہ بیک وقت کئی روحانی سلاسل کے حامل ہوتے ہیں۔ اس لیے ان کو کسی ایک سلسلہ کی بجائے کئی سلسلوں میں شمار کر لیا جاتا ہے۔ مزید براں اگر کوئی صوفی کسی بنا پر ممتاز ہو جاتا ہے تو اس کے نام سے نیا سلسلہ شروع ہو جاتا ہے۔ ابوالفضل نے صوفیہ کے چودہ سلسلے بیان کیے ہیں جو اس وقت کے ہندوستان میں مروج تھے لیکن ان چودہ سلاسل میں قادریہ و نقشبندیہ دو الگ الگ سلسلے نہیں ہیں۔ البتہ شہزادہ داراشکوہ نے ان کی تعداد محض چھ قرار دی ہے — قادریہ، خواجگان، چشتیہ، کبرویہ، سہروردیہ اور متفرقہ لیکن پروفیسر خلیق احمد نظامی کا خیال ہے کہ ہندوستان میں صرف مندرجہ ذیل چھ سلاسل نے کارنامے انجام دئے اور وہ ہیں — چشتیہ، سہروردیہ، قادریہ، شطاریہ، نقش بندیہ اور فردوسیہ۔ ۱۲۴ ہمارے نزدیک یہ بیان درست نہیں ہے۔ سلسلہ فردوسیہ بھی سلسلہ ہدائیہ کی طرح سلسلہ کبرویہ کی شاخ ہے۔ اگر فردوسیہ کی بجائے وہ سلسلہ کبرویہ کہتے تو مضائقہ نہ تھا لیکن اگر فردوسیہ کا ذکر ہوگا تو ہدائیہ کو نظر انداز نہیں کیا جاسکتا۔ اسی طرح سلسلہ جنیدیہ کے ذیل میں فقط سلسلہ قادریہ کا ذکر کیا گیا ہے جبکہ شیخ ابوالخیر طاووسی کا سلسلہ طاووسیہ، شیخ احمد کبیر رفاعی کا سلسلہ رفاعیہ اور شیخ ابوالفضل بن عبدالمعظم کا سلسلہ معنویہ بھی ترک ہو گیا ہے۔ شیخ عبداللہ برکی کے سلسلہ کے بیان میں مداریہ اور قلندریہ کا ذکر بھی نہیں کیا گیا ہے۔ حتیٰ کہ سلسلہ اویسیہ کا ذکر بھی شامل نہیں ہے جس کی شمولیت کے بغیر صوفیہ کا کوئی روحانی سلسلہ تکمیل کو نہیں پہنچتا۔ سلسلہ اویسیہ کے شیخ ابوالخیر کا زرونی کی خانقاہیں ہندوستان سے چین تک پھیلی ہوئی ہیں۔ حیرت ہے کہ پروفیسر موصوف کو کہیں نظر نہ آئیں! عصر

حاضر میں ہندوستان میں صوفیہ کے چودہ سلاسل زیادہ مروج ہیں جن کے نام ہیں: چشتیہ، سہروردیہ، قادریہ، نقش بندیہ، شطاریہ، فردوسیہ، ہدائیہ، مداریہ، نعمت الہیہ، قلندریہ، طاوسیہ، رفاعیہ، منعمیہ اور اویسیہ۔ اول الذکر چاروں سلسلوں میں چشتیہ، سہروردیہ، قادریہ اور نقشبندیہ کے کئی کئی ضمنی سلسلے ہیں، جن کی اپنی اپنی انفرادیت ہے لیکن یہاں ان کا الگ سے ذکر کرنا ضروری معلوم نہیں ہوتا۔

صوفیہ اپنا روحانی رشتہ براہ راست پیغمبر اسلام حضرت محمد مصطفیٰ صلعم سے قائم کرتے ہیں پھر حضرت علی ابن ابی طالب سے۔ ایک مختصر سی جماعت حضرت ابو بکر صدیق سے۔ گم شدہ سلاسل خواجہ اولیس قرنی سے۔ ہندوستان کے تمام صوفی سلسلے انھیں بزرگوں سے منسوب ہیں۔ ان میں زیادہ تر حضرت علی ابن ابی طالب سے روحانی سلسلہ قائم کرتے ہیں۔ صوفیہ کی قدیم ترین اسناد کی حیثیت سے خلدی (م۔ ۳۳۸ھ / ۹۵۹ء) کی 'الفہرست' کو قبول کیا جاتا ہے۔ خلدی نے سات واسطوں سے پیغمبر اسلام کا ذکر کیا ہے: جنید، سقطی، معروف کرخی، فرقد، حسن بصری، انس بن مالک اور علی ابن ابی طالب۔ ۳۵ھ دقاقی (م۔ ۳۰۶ھ / ۱۰۱۵ء) نے بھی اپنے سلسلہ کے صوفیہ کا ذکر کیا ہے، جو خلدی کے بیان کردہ ناموں سے مطابقت رکھتے ہیں۔ البتہ انھوں نے معروف کرخی سے قبل داود طائی کا نام لیا ہے ۳۶ھ عصر حاضر میں 'عیون' کو مشفقہ اسناد کی حیثیت حاصل ہے، جس کو صوفیہ کے تمام بڑے سلسلے قبول کرتے ہیں۔ وہ یہ ہے: علی ابن ابی طالب، حسن بصری، حبیب عجمی، داود طائی، جزجانی، مغربی، ابو علی کاتب یازجانی، روزباری اور پھر جنید بغدادی ۳۷ھ ابن الجوزی اور ذہبی نے اس سلسلہ روحانی پر اعتراض کیا ہے کہ اولین چاروں ولیوں کی ایک دوسرے سے ملاقات نہیں ہوئی۔ بعضوں کے نزدیک خواجہ معروف کرخی کے روحانی سلسلہ کو بکر بن خضیمس، ثابت البنان کے واسطے سے خواجہ حسن بصری تک پہنچانا زیادہ درست ہے۔ اس حقیقت پر بھی نظر رکھنا چاہئے کہ خواجہ حسن بصری حضرت علی سے براہ راست بیعت نہیں تھے بلکہ ایک صحابی عمران بن حصین الخزاعی (م۔ ۵۳ھ / ۶۷۷ء) کے واسطے سے مرید تھے۔ شجرہ طریقت صدیقیہ کی قدامت شیخ عبداللہ علیبر دارکی سے وابستہ ہے جو سرکار دو عالم کے غلاموں میں تھے۔ ہندوستان میں طریقت صدیقیہ کو سلسلہ خواجگان اور سلسلہ نقش بندیہ کی بناء پر مقبولیت حاصل ہوئی۔ اس طرح سلسلہ اویسیہ بھی ہندوستان میں زیادہ قدیم نہیں ہے۔ طریقت کے اہم

ترین روحانی شجرے اپنی جگہ پر پیش کیے جائیں گے۔

صوفیہ کے مسالک :

صوفیہ کی روایت یہی ہے کہ بیک وقت کئی سلاسل سے بیعت میں رہتے ہیں۔ اہل فقہ اصرار کرتے ہیں کہ کوئی مسلمان بس ایک فقہ کا پابند ہو سکتا ہے۔ اگر حنفی ہے تو بس فقہ امام ابو حنیفہ کا پابند رہے گا، کسی مسئلہ میں دیگر فقہوں سے استنباط نہیں کر سکتا اور یہی صورت حال دیگر فقہوں کے لیے بھی ہے۔ لیکن صوفیہ بعض مباحث میں ایک سلسلہ کے پابند ہیں تو دوسرے مباحث میں کسی دوسرے سلسلے کے۔ اس لیے ضروری معلوم ہوتا ہے کہ صوفیہ کے مسالک کا ذکر کر دیا جائے۔ شیخ علی بجزیری نے انھیں گیارہ فرقوں میں تقسیم کیا ہے اور ان کے 'مسلك' کو 'مذہب' کہا ہے۔ ان میں بیشتر مذاہب ہندوستانی صوفیہ میں مروج رہے ہیں۔

شیخ موصوف کے نزدیک ذیل میں درج گیارہ فرقوں میں دس مقبول و اہل حق ہیں۔ باقی ایک آخر الذکر مردود و اہل باطل ۳۸ چونکہ عصر حاضر میں مذہب یا فرقہ کو مخصوص اصطلاحوں کی حیثیت حاصل ہو گئی ہے، اس لیے ہم انھیں صوفیہ کا مسلک کہنا زیادہ مناسب سمجھتے ہیں۔ ذیل میں ان کا اجمالی تعارف پیش کیا جاتا ہے:

۱۔ مسلک محاسبی :

مسلک محاسبی کے مؤسس شیخ ابو عبد اللہ حارث بن اسد محاسبی ہیں۔ اپنے زمانہ میں مقبول النفس اور مقتول النفس مشہور تھے۔ انھوں نے ظاہری و باطنی کلام میں توحید پر زیادہ زور دیا۔ شریعت الہی اور سنت رسول کے انتہائی پابند تھے۔ ان کے نزدیک مقامات تصوف میں پہلا مقام 'توبہ' ہے یعنی سابق کی نافرمانیوں سے باز رہنا اور ان کی تلافی کا خلوص دل سے عہد کرنا۔ دوسرا مقام 'انابت' ہے یعنی اللہ تعالیٰ کی جانب خشوع و خضوع سے رجوع ہونا۔ تیسرا مقام 'زہد' ہے یعنی ترک ماسوا اللہ۔ چوتھا مقام 'توکل' ہے یعنی اللہ تعالیٰ پر کامل بھروسہ۔ اسی منزل سے 'رضا' کے حصول کا راستہ کھلتا ہے لیکن 'رضا' مقامات تصوف میں کوئی الگ مقام نہیں ہے بلکہ اس کے احوال میں سے ہے۔ اس کی منزلیں مسلسل

مجاہدہ سے حاصل ہو سکتی ہیں۔ کسی ایک منزل پر آسودہ ہو جانے سے نہیں بلکہ جس منزل سے گذر رہا ہو، اس کے تمام لوازمات و مقتضیات کو اچھی طرح سمجھے، دل سے قبول کرے اور ادا کرے۔

۱۔ مسلک طیفوری :

اس مسلک کے پیشوا خواجہ ابو یزید طیفور بن عیسیٰ بن سروشان بسطامی (م۔ ۲۳۴ھ یا ۲۶۱ھ / ۸۲۸ء یا ۸۷۴ء) ہیں۔ ان کی طریقت میں 'سکر' (بے ہوشی) کو اساسی حیثیت حاصل ہے۔ 'سکر' کی حالت 'صحو' (ہوش) سے افضل ہے۔ کیونکہ 'سکر' میں بندہ اپنے خدا میں گم اور تمام علاقین دنیا سے بے نیاز و بے خبر ہوتا ہے۔ البتہ اہل طیفور اس مسئلے میں اختلاف کرتے ہیں کہ مجاہدہ سے سکر کی حالت میں پہنچا جاسکتا ہے یا نہیں یا مصنوعی سکر اختیار کرنا درست ہے یا نہیں۔ ہندوستان میں سلسلہ شطاریہ سے اس مسلک کو مقبولیت حاصل ہوئی۔

۲۔ مسلک جنیدی :

اس مسلک کے رہنما خواجہ ابو القاسم جنید بن محمد بغدادی (م۔ ۲۹۸ھ / ۹۱۰ء) ہیں۔ یہ مسلک اہل صوفیہ میں سب سے زیادہ معروف و مقبول رہا ہے۔ ہندوستان میں مسلک جنیدی کے کئی روحانی سلاسل رشد و ہدایت کے منارہ انوار ہدایت کی حیثیت سے قائم ہیں۔ جن میں سلسلہ چشتیہ، سلسلہ قادریہ، سلسلہ سہروردیہ، سلسلہ طائوسیہ، سلسلہ رفاعیہ اور سلسلہ معنیہ کا ذکر خاص طور پر کیا جاسکتا ہے۔ مسلک جنیدی میں مسلک طیفوری کے برعکس 'صحو' (ہوش) کو 'سکر' (بے ہوش) پر فضیلت حاصل ہے۔ شیخ علی ہجویری نے 'سکر' کو بچوں کے کھیل کی جگہ اور 'صحو' کو مردوں کے فنا کامیڈ ان قرار دیا ہے۔ ۹۹۹ء عالم سکر میں انسان عقل، تیز اور علم کھودیتا ہے اسے نیک و بد کی تمیز نہیں رہ جاتی۔ غور کرنے اور حقیقت کے عرفان کے لیے عقل و ہوش یعنی 'صحو' کی ضرورت ہوتی ہے۔ مجاہدہ کے لیے 'صحو' لازمی ہے۔

۳۔ مسلک نوری :

اس مسلک کے بانی خواجہ ابوالحسن احمد بن نوری ہیں۔ اس مسلک میں دوسروں کے حقوق و منفعت پر اپنے حقوق و منفعت کو قربان کر دینا فرض قرار دیا گیا ہے۔ درویشوں کی صحبت میں رہنا لازمی ہے۔ گوشہ نشینی کی ممانعت ہے۔ اس فرقہ کی اساس 'ایثار' ہے۔

۴۔ مسلک سہیلی :

اس مسلک کے رہبر خواجہ سہیل بن عبد اللہ تستری (م۔ ۲۸۳ھ / ۸۹۶ء) ہیں۔ اس مسلک میں مجاہدہ نفس اور ریاضت کو لازمی قرار دیا جاتا ہے۔ اس طریق میں اجتہاد کو لازمی عنصر قرار دیا جاتا ہے۔ ایک بار صحابہ کرام میں سے کسی نے سوال کیا۔ یا رسول اللہ! جہاد اکبر کیا ہے؟ ارشاد ہوا۔ اپنے نفسِ لہارہ کے خلاف مجاہدہ کرنا۔ مجاہدہ نفس کے معنی اسے 'ہوا' (خواہش) سے روکنا اور دور رکھنا ہے۔ اس کی دو قسمیں ہیں ایک، خواہشِ لذت و شہوت: جو فرد کی اپنی ذات محدود تک ہوتی ہے: عام لوگ فتنہ و شر سے مامون و محفوظ رہتے ہیں۔ اس کے برعکس دوسری خواہش مرتبہ و ریاست ہے: جس کی لپیٹ میں عام انسان تو درکنار، اہل ایمان بھی محفوظ و مامون نہیں رہتے۔ اس خواہش کا اسیر خود گمراہ ہوتا ہے اور دوسروں کو بھی گمراہ کرتا ہے۔

۶۔ مسلک حکیمی :

یہ مسلک خواجہ ابو عبد اللہ محمود بن علی حکیم ترندی سے منسلک ہے۔ اس میں ولایت کو اساسی درجہ حاصل ہے۔ اس کے متعلق مخصوص عقاید ہوتے ہیں۔ مثلاً ولی ہر دور میں ہوتا ہے۔ اولیاء تمام مخلوقات میں برگزیدہ ہوتے ہیں۔ ان کا نفس مرضی الہی کا پابند ہوتا ہے۔ ولی ہی حقیقت کا علم رکھتے ہیں۔ وہی اپنی کرامت ظاہر کر سکتے ہیں لیکن ولی کو نبی کا ہمسر نہیں سمجھنا چاہئے کیونکہ یہ ولی غیر معصوم ہوتے ہیں۔ ولی کو شریعت میں تبدیلی کا مجاز نہیں سمجھنا چاہئے بلکہ شریعت اسلام کے اسی طرح یا اس سے زیادہ پابند ہوتے ہیں، جتنا کہ عام انسان۔

۷۔ مسلک خرازی :

اس مسلک کی ابتدا خواجہ ابو سعید احمد بن عیسیٰ خراز (م۔ ۲۸۷ھ / ۹۰۰ء) سے ہوتی ہے۔ انھوں نے 'فنا' اور 'بقا' کی اصطلاحیں جاری کیں جن سے مختلف و متضاد عقاید پیدا ہوئے۔ بعضوں نے 'فنا' سے مراد اپنی ذات و ہستی کو مٹا دینا قرار دیا تاکہ وہ خدا سے متحد و پیوست ہو جائے۔ عشرت قطرہ ہے دریا میں فنا ہو جانا! اس کو دوسری اصطلاح میں 'حلول' کہیں گے۔ اس کے مخالف دلیل پیش کرتے ہیں کہ قدیم و محدث یا خالق و مخلوق یا صانع و مصنوع کا امتزاج ممکن نہیں ہو سکتا۔ انسان کا وجود فنا ہو کر خدا کے وجود میں حلول نہیں کر سکتا کیونکہ کوئی بھی شخص صفات الہی میں شریک نہیں ہو سکتا۔ شیخ علی جویری کے نزدیک اس قسم کا عقیدہ صریحی کفر ہے۔ انھوں نے 'فنا' اور 'بقا' کی اصطلاحات کی یوں وضاحت کی ہے: علم کے میدان میں 'فنا' کا مفہوم دنیا کو مع متعلقات عارضی فنا ماننا اور 'بقا' کا مطلب ہے کہ عقبی اور جو کچھ خدا کے پاس ہے وہی باقی رہے گا۔ عمل کے میدان میں 'فنا' و 'بقا' سے مراد اپنی اپنی جہالت، غفلت، نافرمانی اور خواہشات نفس کو فنا کر دینا۔ تا آنکہ خدا کا علم و ذکر و اطاعت ہی اس کے ساتھ باقی رہ جائے یہی 'بقا' ہے۔ انسان اپنی حیات مستعار کو مقصود زندگی نہ بنائے جو فنا ہو جائے گی بلکہ اپنی تمام تر توجہ اور سعی و جہد کا مرکز و محور آخرت کو قرار دے جو بہتر ہے اور 'بقا' کی ماثل ہے۔ خیر

وَابْقَى ۵۰

۸۔ مسلک خضفی :

یہ مسلک خواجہ ابو عبداللہ محمد بن خفیف شیرازی (م۔ ۳۷۱ھ / ۹۸۱ء) سے شروع ہوتا ہے۔ انھوں نے جنسیت کی پاکیزگی کا تصور پیش کیا۔ موصوف کسی شاہی خاندان کی فرد تھے۔ توبہ سے قبل چار سو عورتوں سے مباشرت کی تھی۔ بعداً تصوف کی جانب مائل ہوئے۔ بیٹھار صوفیہ سے ملاقات و آکتاب فیض کیا جن میں شیخ ابن عطاء، شیخ ابو بکر شبلی اور شیخ حسین بن منصور اہم ہیں۔ ان کے نزدیک حصول توحید کے لیے بے نیازی لازمی شرط ہے۔ اگر انسان اپنے نفس امارہ کو تابع کر لے تو دنیا کی کوئی طاقت توحید سے منحرف نہیں کر سکتی۔ بعد توبہ موصوف نے جنسیت کو ایک اور زاویہ عطا کیا۔ چالیس

عورتوں سے عقد کیا اور بغیر مقاربت کے طلاق دے دی۔ ان کے سینے سے ناف تک پیٹ میں بارہ گرہیں تھیں، جن کو صبر کی گرہیں کہتے تھے۔ مسلک نطنزی میں 'غیبت' اور حضور کی اصطلاحات کے ذریعہ وہی تصورات پیش کیے، جو مسلک خرازی نے 'فنا' اور 'بقا' کے ذریعہ بیان کیے۔ 'غیب' سے مراد ہے کہ انسان ماسوا اللہ ہر شے سے حتیٰ کہ اپنی ذات سے بھی غائب ہو جائے صرف بحق باری تعالیٰ حاضر رہے۔

۹۔ مسلک سیاری :

یہ مسلک خواجہ ابو العباس سیاری سے منسوب ہے۔ ان کا تصوف 'جمع' اور 'تفرقہ' کی اصطلاحات سے سمجھا جاسکتا ہے۔ ان اصطلاحات کا استعمال صوفیہ میں مسلک محاسبی کے علاوہ فقہاء اور نحوی بھی کرتے ہیں لیکن ان کا استنباط مختلف النوع ہے۔ مسلک سیاری کے نزدیک 'جمع' اپنے اوصاف سے جمع ہونا اور 'تفرقہ' اپنے اعمال سے جدا ہونا ہے۔ یعنی فرد خدا کے پسندیدہ اوصاف و افعال کا حامل ہو اور ارادہ و تصرف کی آزادی، جو اللہ تعالیٰ نے فرد کو عطا کی ہے، اس سے دست بردار ہو جائے تو اس کو 'جمع' کی حالت میں ہونا کہتے ہیں۔ اور اگر اس میں خدا کے پسندیدہ اوصاف و افعال ہیں بلکہ اس کے اوصاف و افعال اور خدا کے پسندیدہ اوصاف و افعال میں تناقص و تفرقہ پایا جاتا ہے تو اس کو 'تفرقہ' کی حالت میں ہونا کہیں گے۔

جمہور صوفیہ کے نزدیک جمع سے 'مواہب' اور تفرقہ سے 'مکاسب' مراد لے جاتے ہیں۔ یعنی بندہ کو جو کچھ کسب و مجاہدہ اور سعی و جہد سے حاصل ہوتا ہے وہی 'تفرقہ' ہے اور جو کچھ بلا کسب و مجاہدہ اور سعی و جہد سے حاصل ہو جائے، بلکہ محض لطف خداوندی سے بطور عطیہ مرحمت ہو، وہی جمع ہے۔ شیخ علی ہجویری اس نظریے سے اختلاف کرتے ہیں کہ جب تک انسان زندہ و سلامت ہوتا ہے، کسب و مجاہدہ سے جدا نہیں ہو سکتا۔ عام قاعدہ ہے کہ مجاہدہ مقدم ہوتا ہے، جس کے نتیجے میں ہدایت و مواہب حاصل ہوتے ہیں۔ ان کا باہمی تعلق وہی ہے جو انور کا آفتاب سے، عرض کا جوہر سے، صفت کا موصوف سے اور طریقت کا شریعت سے ہوتا ہے۔ اے

۱۰۔ مسلک قصاری یا مسلک ملامتی :

مسلک قصاری خواجہ ابوصالح بن حمدون بن احمد بن عمارۃ القصار سے (م۔ ۷۲۷ھ / ۸۸۳ء) منسوب ہے۔ ان کا طریقہ ملامت کا اظہار و اشاعت ہے کیونکہ تزکیہ نفس کے لیے ملامت خلق ناگزیر ہے۔ شریعت کی خلاف ورزی کیے بغیر ظاہری طور پر ایسا رویہ اختیار کرنا کہ لوگ اس کی ملامت کریں اور درپے آزار ہو جائیں۔

اہل ملامت کے خیال میں اہل دنیا کے لیے محبت اور خاصان خدا کے لیے ملامت ضروری شرطیں ہیں کیونکہ کسی شخص کا بغیر کسی خطا و گناہ کے لوگوں کی ملامت کا تحتہ مشق بننا، اس شخص کے مقبول بارگاہ ہونے کی دلیل ہے۔ اس کی مثال رسول اسلام کی حیات طیبہ سے پیش کرتے ہیں کہ جب تک لوگوں کو ان کے اللہ تعالیٰ سے خلعت محبوبیت سے سرفراز ہونے کا علم نہیں تھا، ان کے بے حد مداح و معترف تھے لیکن جب انھیں سرکار دو عالم کی عظمتیں معلوم ہو گئیں تو وہی لوگ زبان طعن و ملامت دراز کرنے لگے۔ اہل ملامت قرآن مجید کی اس آیت کریمہ سے دلیل پیش کرتے ہیں کہ صفت ملامت ہی صفت مومنین ہے۔ آیت کریمہ ملاحظہ ہو: وَلَا يَخَافُونَ عُثْمَانَ لَوْلَا ذَلِكَ فَضَّلَ اللَّهُ يَوتِيهِ مِنْ يَشَاءِ وَاللَّهُ وَاسِعٌ عَلِيمٌ (اور کسی ملامت کرنے والے کو ملامت کی پروا نہ کرنے والی ہوگی۔ یہ فضل خدا ہے، وہ جسے چاہتا ہے عطا کرتا ہے اور وہ صاحب وسعت و علم و دانائے بھی ہے۔) ۲۷

اہل ملامت کا دعویٰ ہے کہ اللہ تعالیٰ نے ہر شخص کو نفس لوامہ عطا کیا ہے تاکہ طالبان حق کو برابر ملامت کرتا رہے۔ اگر بندہ نیک و خیر کرے تو اس کے نقائص پر ملامت کرے اور اگر بدی کرے تو اس کے ارتکاب پر ملامت کرے۔ یہ انتظام اس لیے کیا گیا ہے کہ اللہ تعالیٰ سے بعد پیدا کرنے میں عجب و غرور سے بڑھ کر کوئی برائی نہیں ہو سکتی اور ملامت عجب و غرور کی بیخ کنی کر دیتی ہے۔ غرور و تمکنت پیدا ہونے کے دو اسباب ہیں اولاً یہ کہ اس کا کوئی کام لوگوں کو پسند آیا اور تعریف و ستائش ہونے لگی یا ثانیاً یہ خود اس کام کی بنا پر وہ اپنی ذات پر غرور کرنے لگا۔ ادھر بندہ غرور میں مبتلا ہوا کہ اللہ تعالیٰ کی پسندیدگی کا دروازہ بند ہو گیا۔ لیکن شیخ علی بجزیری کے نزدیک ملامت کی خواہش درست نہیں بلکہ عین

ریاے اور ریاضین نفاق ہے۔ سچا درویش وہ ہے جو غیر اللہ سے دلچسپی اور سروکار ہی نہ رکھے۔ ۵۳

۱۱۔ مسلک حلوی :

اس مسلک کے دو گروہ ہیں۔ ایک گروہ کے موجد شیخ ابو حلمان دمشقی اور دوسرے گروہ کے رہنما شیخ فارس ہیں۔ مسلک میں حلویہ بندہ کی روح کا خدا کے ساتھ حلول و امتزاج ممکن ہے۔ ان کے نزدیک بندہ کا معراج کمال ہے کہ اس کی روح کو خدا کے ساتھ حلول و امتزاج حاصل ہو جائے۔ یہی عقیدہ بدھوں کا ہے، جو اس کو 'نروان' کہتے ہیں۔ صوفیہ کے بعض دیگر مسالک بھی عقیدہ اتحاد کے قائل ہیں، جن کے عقائد اور حلویت میں کئی اعتبار سے مماثلت ہے۔ اس کی تفصیل اپنی جگہ پر آئے گی۔ ہندوستانی صوفیہ کی جمہور حلویوں کو خدا کے شیدائیوں میں شمار کرتی ہے لیکن شیخ علی جویری ان کو کافر اور مردود گردانتے ہیں اور ان پر لعنت کرتے ہیں۔ انھوں نے صوفیہ کو ہدایت کی ہے کہ ان گمراہ لوگوں سے علاحدگی اور برأت اختیار کریں کیونکہ ان کے تصورات سے اسلام اور طریقت سے بدگمانی اور تنفر پیدا ہوتا ہے۔ ۵۳

بعض روحانی اصطلاحات :

گذشتہ صفحات میں صوفیہ کے مختلف مسالک کی مخصوص اصطلاحات کا ذکر آچکا ہے۔ مناسب ہو گا کہ ان دیگر اصطلاحات کا ذکر بھی کر دیا جائے، جن کو صوفیہ کے مختلف مسالک بلا کسی تفریق کے استعمال کرتے رہے ہیں۔ ان اصطلاحات کی اپنی الگ دنیا ہے۔ شیخ علی جویری رقم طراز ہیں۔ اہل تصوف و طریقت کا اصل مشن تھا کہ لوگوں کے اندر اس حقیقی دینداری اور خدا پرستی کی اصل روح بیدار اور جاری و ساری کی جائے جو انبیاء علیہم السلام کی دعوت حق کا اصل مقصود تھی لیکن یہ بات جاہر و ظالم بادشاہوں اور حکمرانوں کو گوارا نہ تھی۔ اس لیے صوفیہ اپنی بات ایسی اصطلاحات میں بیان کرتے تھے کہ ان کے اپنے طائفہ کے لوگ تو اسے اچھی طرح سے سمجھ لیں لیکن اگر یہ بات ان کے حلقہ سے باہر جائے تو دوسرے اس سلسلے کے بھید کو نہ پاسکیں۔ ۵۴ شیخ موصوف نے مختلف و متعدد اصطلاحات کی وضاحت کی ہے، جن میں فقط چند کا ذکر یہاں کیا جا سکتا ہے جو جمہور صوفیہ میں رائج

و مقبول ہیں۔ ان اصطلاحات کو صوفیہ کی 'رمزی لغت' (Code Word) کے نام سے تعبیر کیا جاسکتا ہے۔ ملاحظہ ہو:

(۱) 'وقت' اور 'حال': 'وقت' کے معنی رب سے وصل کی حالت ہے، جب بندہ اپنی ہستی سمیت مع دنیا و مافیہا گم ہو جاتا ہے۔ اسی عالم میں اسے کشف و اسرار حاصل ہوتا ہے۔ اگر وہ خدا کے عطا کردہ 'وقت' کی قدر و پیمانے لے تو اس پر 'حال' طاری ہو جاتا ہے۔ 'حال' بندے پر 'وقت' کے دوران وارد ہوتا ہے۔ جب تک 'حال' قائم رہے گا 'تمام' 'وقت' ہو جائے گا اور اگر 'حال' وارد نہ ہو تو 'وقت' ضائع ہو جائے گا۔

(۲) 'مقام' اور 'تحکین': ہر شخص اپنی فہم و ادراک، ذوق و شوق اور ادائیگی حقوق میں مختلف مقامات رکھتا ہے۔ پہلے ایک مقام پر ہوتا ہے، پھر ترقی کر کے دوسرے مقام پر پہنچتا ہے۔ 'تحکین' بارگاہ الہی میں بلند ترین درجہ کمال ہے۔ اہل مقامات مختلف 'مقامات' طے کر کے درجہ تحکین تک رسائی حاصل کرتے ہیں۔

(۳) 'محاضرہ' اور 'مکاشفہ': 'محاضرہ' حضور دل کو کہتے ہیں۔ گویا بندہ محسوس کرے کہ وہ خداوند عزوجل کے حضور میں حاضر ہے۔ 'محاضرہ' سے 'مکاشفہ' حاصل ہوتا ہے۔ 'مکاشفہ' اسرار الہی سے واقف ہونے کو کہتے ہیں۔ تامل و تفکر کے ذریعہ محاضرہ میں مکاشفہ حاصل ہوتا ہے۔ اس کی علامت حیران و متحسّر رہنا بیان کیا گیا ہے۔

(۴) 'بسط' اور 'قبض': 'بسط' کے معنی کھلنے اور کشادہ و وسیع ہونے اور 'قبض' کے معنی سکڑنے اور بند ہونے کے ہوتے ہیں۔ یہ دونوں مختلف کیفیات ہیں۔ جن سے انسان دوچار ہوتا رہتا ہے۔ بعض اوقات طبیعت مائل ہوتی ہے اور دقیق و مشکل ترین مسائل و معاملات باسانی حل ہو جاتے ہیں اور کبھی طبیعت مائل نہیں ہوتی تو آسان ترین مسائل و معاملات بھی بڑی کوشش سے حل نہیں ہوتے۔ طبیعت کے مائل ہونے کی کیفیت کو 'بسط' اور مائل نہ ہونے کی کیفیت کو 'قبض' کہتے ہیں۔

(۵) 'ہیبت' اور 'انس': 'ہیبت' اللہ تعالیٰ کے جلال و خوف کی حالت ہے اور 'انس' اس کے حسن و جمال اور رحمت و عنایت کی وجہ سے محبت و شینگی کی حالت ہے۔ بعض صوفیہ کے نزدیک 'ہیبت'

عارفوں کا درجہ ہے اور 'انس' مریدوں (ابتدائی درجہ کے مسافروں کا اور درجہ ہے کیونکہ حصول معرفت کے بعد اللہ تعالیٰ کی عظمت کے احساس سے ہیبت پیدا ہو جاتی ہے۔ پھر 'انس' اپنے ہم جنسوں سے پیدا ہوتی اور اللہ تعالیٰ انسانوں کا ہم جنس نہیں ہے)

(۶) 'قہر' اور 'لطف'؛ 'قہر' کے معنی اپنی خواہشوں کو ختم کر کے مشقت و ریاضت کی زندگی گزارنے کے ہوتے ہیں اور 'لطف' میں نعمت و آسائش سے زندگی بسر کرتے ہیں رضائے الہی کی پابندی کرنا ہوتی ہے۔ صوفیہ میں بعضے 'قہر' کو افضل قرار دیتے ہیں اور بعضے 'لطف' کو۔ دونوں طرح کے صوفیہ قرآن حکیم سے استنباط کرتے ہیں۔

(۷) 'دفعی' اور 'اثبات'؛ 'دفعی' کے معنی اپنی نفسانی صفات (مدموم و ناپسندیدہ) کو اپنے باطن سے دور کرنے اور مٹا دینے اور 'اثبات' کے معنی خود پر حقیقت کو غالب کر کے خصائل محمودہ کی ابتدا' نمو اور مثبت کو کہتے ہیں۔ نیز 'دفعی' کے معانی اپنے اختیارات کی 'دفعی' اور 'اثبات' کے معانی اللہ تعالیٰ کے اختیارات کو ثابت کرنا ہوتے ہیں۔

(۸) 'مسامرہ' اور 'محادثہ'؛ رات کی مناجات کو 'مسامرہ' اور دن کی دعاؤں کو 'محادثہ' کہتے ہیں۔
 (۹) 'علم' 'یقین'، 'حق' 'یقین'، اور 'عین' 'یقین'؛ 'علم' 'یقین' سے مراد ہے کہ علمی دلائل و براہین سے حقیقت کا یقین ہونا ہے۔ یہ علمائے عظام کی منزل ہے۔ اس کے بعد کی منزل 'حق' 'یقین' ہے کہ اپنے نفس میں پوشیدہ آثار و روایات کے مشاہدہ سے حقیقت کا یقین کرنا۔ یہ اولیاء کرام کی منزل ہے۔ اس کے بھی بعد کی منزل 'عین' 'یقین' ہے کہ اگر تمام حجابات و اسرار اٹھادیے جائیں تو اس صورت میں بھی یقین میں اضافہ نہ ہو سکے۔ یہ عارف کامل کی منزل ہے۔ حضرت علی کا قول مشہور زمانہ ہے کہ اگر کائنات کے تمام حقائق و اسرار کے پردے اٹھائے جائیں تو اس صورت میں بھی نہ تو میرے علم اضافہ ہو گا نہ یقین میں۔

(۱۰) 'علم' و 'معرفت'؛ 'علم' کے معنی کسی چیز کو جاننے اور 'معرفت' کے معنی 'علم' کو زندگی کا جزو لاینفک بنانے کے ہوتے ہیں۔ عالم اپنے علم کو زبان سے اور عارف علم کو اپنے حال سے بیان کرتا ہے۔

(۱۱) 'شریعت' اور 'حقیقت': 'شریعت' سے شریعت اسلامی اور 'حقیقت' سے طریق صوفیہ مراد ہے۔ بعض صوفیہ جو قرامطہ، مشتبہ، مشتبہ اور موسوسان سے متاثر ہیں، 'شریعت' اور 'حقیقت' (طریقت) کو الگ الگ چیزیں مانتے ہیں۔ ان کو گمان ہے کہ اگر بندہ پر 'حقیقت' منکشف ہو جائے تو شرعی پابندیاں ختم ہو جاتی ہیں اور اسے 'شریعت' سے آزادی حاصل ہو جاتی ہے۔ زیادہ تر صوفیہ اقرار و تصدیق کی طرح 'شریعت' اور 'حقیقت' (طریقت) کو لازم و ملزوم اور باہم لاینفک قرار دیتے ہیں۔ ہمارے نزدیک احکام شریعت کو خلوص نیت سے انجام دینے کا دوسرا نام ہی طریقت ہو سکتا ہے۔

(۱۲) 'لوامح' اور 'طوامح': دل پر انوار الہی کی کیفیات کا ظاہر ہونا ہے، یہ پہلا درجہ ہے۔ جس کو 'لوامح' کہتے ہیں وہ اس کے بعد کا درجہ ہے، 'طوامح' یعنی دل پر معارف کا طلوع ہونا۔

(۱۳) 'حقیقت': یعنی وہ صحیح صورت واقعہ و حال جو کائنات کے پس پردہ کار فرما ہے۔ اس کے حصول سے اللہ تعالیٰ کی ذات و صفات اور حقوق و اختیارات معلوم ہوتے ہیں اور معرفت کی راہیں کھل جاتی ہیں۔

(۱۴) 'طباء' اور 'منجاء': 'طباء' اس جگہ کو کہتے ہیں کہ جہاں آدمی پناہ لے سکے یا خود کو اللہ تعالیٰ کے سپرد کر سکے اور 'منجاء' اس ہستی کو کہتے ہیں جو آلات و آفات سے نجات دلائے۔ مسالک کے نزدیک یہ دونوں حیثیتیں اللہ تعالیٰ سے متعلق ہوتی ہیں۔

(۱۵) 'صفت': وہ شے جو اپنی ذات کے ساتھ موجود نہ ہو، مثلاً حسن، عدل، رحم وغیرہ۔

حواشی:

۱۔ The New Encyclopaedia of Britannica Vol.XI P. 355(USA,1995)

۲۔ براؤن: تاریخ ادبیات ایران ص ۲۸۳

۳۔ Mohammad Iqbal : The Development of Metaphysics in Persia

فلسفہ عجم اردو ترجمہ میر حسن الدین۔ ص ۵۷ (حیدر آباد ۱۹۵۶ء)

۴۔ ایضاً ص ۵۸

۵۔ Macdonald D.B. Aspects of Islam. p.161 (Now York,1911)

- ۶۔ فلسفہ عجم ص ۵۷
- ۷۔ فلسفہ عجم ص ص ۱۰۳-۱۰۱
- ۸۔ بخاری، لباس، ترمذی، لباس ۱۰ اور ابن ماجہ: لباس ۱ وغیرہ
- ۹۔ Massignon Louis : Essi Sur Les Origines dus Lexique
Technique de Mystique Musulmane p.155 (1954)
- ۱۰۔ قرآن: الصافات ۷/۱۳
- ۱۱۔ Z.D.M.G.: NLDEKE 48 P. 45
- ۱۲۔ ابو قاسم کشمیری: رسالہ، باب التصوف
- ۱۳۔ قرآن: البقرہ ۲/۱۲۹
- ۱۴۔ قرآن: آل عمران ۳/۳۱
- ۱۵۔ شیخ علی ہجویری: کشف المحجوب ص-۱۸۸ اردو ترجمہ: طفیل احمد (دہلی جنوری ۱۹۷۹ء)
- ۱۶۔ کشف المحجوب ص ص ۹۰-۸۹
- ۱۷۔ قرآن: البقرہ ۲/۵
- ۱۸۔ قرآن: البقرہ ۲/۱۳۱
- ۱۹۔ قرآن: آل عمران ۳/۱۷
- ۲۰۔ قرآن: النساء ۴/۱۳۶
- ۲۱۔ قرآن: التوبہ ۹/۱۱۲
- ۲۲۔ کشف المحجوب ص ۹۳
- ۲۳۔ اردو دائرہ معارف اسلامیہ ج ۶ ص ۴۳۰ (لاہور ۱۹۶۲ء)
- ۲۴۔ ایضاً ایضاً ص ۴۱۹
- ۲۵۔ Moojam Monem: An Introduction to Shia Islam pp 237-40
(Delhi 1985)

۲۶۔ محمد حسین طباطبائی: شیعہ در اسلام (اردو ترجمہ) ص ۹۴
 ۲۷۔ اشرف (ملفوظات شیخ شرف الدین احمد مکتبی منیری: اردو ترجمہ ڈاکٹر محمد طیب ابدالی) ۱۹۶ (تالندہ
 ۱۹۸۰ء)

۲۸۔ Mohammad Heikal : Autum of Fury The Association of
 Sadat P.127 (Gorgi Books 1983) :

- ۲۹۔ معارف اسلامیہ ج ۶ ص ۴۴۰
 ۳۰۔ کشف الخجوب ص ص ۴۳-۱۴۹
 ۳۱۔ معارف اسلامیہ ج ۶ ص ۴۲۰
 ۳۲۔ قرآن: الاسراء ۱/۱
 ۳۳۔ جوامع الکلم (ملفوظات سید محمد کیسود راز مرتبہ سید محمد حسینی) ص ص ۴۸-۲۷ (کان پور ۱۹۳۷ء)
 ۳۴۔ محمد جمال قوام: قوام العقائد (اردو ترجمہ پروفیسر شاد احمد فاروقی) ص ص ۱۰۶-۱۰۵ (اردیلی ۱۹۹۴)
 ۳۵۔ مشکوٰۃ شریف: کتاب اللباس ص ۳۷۵
 ۳۶۔ صحیح بخاری: کتاب اللباس ص ۳۴۱
 ۳۷۔ کشف الخجوب ص ۹۸
 ۳۸۔ ایضاً ص ۶۸
 ۳۹۔ قوام العقائد ص ۱۰۹
 ۴۰۔ ایضاً ایضاً ص ۱۰۷
 ۴۱۔ قرآن: التوبہ ۱۱۱/۹
 ۴۲۔ قرآن: الفتح ۱۸/۲۸
 ۴۳۔ قوام العقائد ص ۱۰۷
 ۴۴۔ خلیق احمد نظامی تاریخ مشائخ چشت ص
 ۴۵۔ خلدی: القبرس ۱۸۳

۳۶۔ قشیری: الرسالہ (ترجمہ سید بندہ نواز گیسو دراز) ص ۱۵۸ (سالار جنگ لاہوریری، حیدر آباد)

۳۷۔ ابن ابی اصیبه: عیون ج ۲ ص ۲۵۰

۳۸۔ کشف الخجوب ص ۴۳۔ ۴۴

۳۹۔ ایضاً ص ۲۴۷

۵۰۔ کشف الخجوب ص ۲۶۷

۵۱۔ ایضاً ص ۲۷۲

۵۲۔ قرآن: المائدہ ۵۳/۵

۵۳۔ کشف الخجوب ص ۱۰۶

۵۴۔ ایضاً ص ۳۸۲

☆☆☆☆